



पुलिस ने कॉकरोच जनता पार्टी समर्थकों को जंतर-मंतर से हटाया

संसद तक पहुंच गए थे प्रदर्शनकारी, आंसू गैस छोड़ी लाठीचार्ज किया; सीजेपी डेली गेशन नड्डा से मिला



नई दिल्ली, एजेंसी। कॉकरोच जनता पार्टी के आंदोलनकारियों को जंतर-मंतर से हटा दिया गया है। पुलिस ने मंच खाली करा लिया है और टेंट भी निकाल दिए हैं। प्रदर्शनकारियों को भी वहां से खदेड़ा जा रहा है। इस दौरान पुलिस ने जबरदस्त लाठीचार्ज भी किया।

उधर, सीजेपी का दावा है कि अभिजीत दीपके को हिरासत में ले लिया गया है। हालांकि, पुलिस ने इससे इनकार किया है। सोमवार सुबह 8 बजे से शुरू हुए प्रदर्शन में पुलिस के लाठीचार्ज और झड़प में कई प्रदर्शनकारी घायल हो गए।

मामला तब बढ़ गया, जब आंदोलनकारी सुबह 10 बजे बैरिकेड तोड़कर पार्लियामेंट की तरफ बढ़े। इस दौरान पुलिस ने उन्हें रोकने की कोशिश की। इसके बाद प्रदर्शनकारी संसद के करीब पहुंच गए। प्रदर्शनकारियों ने संसद में घुसने की कोशिश की। इसे देखते हुए संसद की सुरक्षा बल दी गई है। मेन गेट को बंद कर दिया गया। पुलिस ने उन्हें रोकने के लिए आंसू गैस के गोले दागे। पुलिस के एक्शन के बाद इसके बाद भीड़ तितर-बितर हो गई।



पुलिस ने प्रदर्शनकारियों को हिरासत में लिया
सूत्रों ने बताया कि हिरासत में लिए गए लोगों को राष्ट्रीय राजधानी में अलग-अलग जगहों पर ले जाया जा रहा था - प्रदर्शन वाली जगह से दूर - ताकि वे दोबारा इकट्ठा न हो सकें और कानून-व्यवस्था में खलल न डालें। एक सूत्र ने बताया कि चेतावनी देने के बाद उन्हें छोड़ दिया जाएगा। साथ ही, पुलिस हिरासत में लिए गए लोगों के बैकग्राउंड की जांच करेगी ताकि यह पता चल सके कि क्या उनमें से किसी का पहले कोई आपराधिक रिकॉर्ड रहा है।

जब बाहर ये हंगामा चल रहा था उस वक्त पीएम समेत सभी सांसद संसद में मौजूद थे। इस पूरे घटनाक्रम के बीच कॉकरोच जनता पार्टी के प्रतिनिधि जेपी

नड्डा से मिले। इनका दावा है कि नड्डा ने उन्हें यह भरोसा दिलाया है कि जंतर-मंतर और उसके आस-पास अब कोई कार्रवाई नहीं होगी।

जेपी नड्डा ने कहा- प्रदर्शनकारियों से धरना खत्म करने की अपील की

आज सुबह पहली बार प्रदर्शनकारियों की ओर से सरकार के साथ बातचीत करने का प्रस्ताव आया और सुबह 11:50 से ही हमारी बातचीत जारी है। सौहार्द्रपूर्ण वातावरण में मुलाकात हुई। उनके डेली गेशन के साथ विस्तार से पहले मौखिक चर्चा हुई और उनके द्वारा लगभग 4 बजे मुझे लिखित याचिका दी गई। मैंने सभी प्रदर्शनकारियों से अनुरोध किया कि वे अपने घरने को समाप्त करें और सामान्य स्थिति बहाल करने में प्रशासन की मदद करें।

नड्डा से मिले सीजेपी के प्रतिनिधि, बोले: ठोस आश्वासन नहीं मिला

सीजेपी के नेता सौरव दास ने केंद्रीय मंत्री जेपी नड्डा से मुलाकात की। मुलाकात के बाद उन्होंने सोशल मीडिया प्लेटफॉर्म एक्स पर इसकी जानकारी दी। सौरव दास ने लिखा कि उन्होंने अपनी मांगें केंद्रीय मंत्री के सामने रखीं। इनमें केंद्रीय शिक्षा मंत्री धर्मेन्द्र प्रधान के इस्तीफे या उन्हें पद से हटाने की मांग भी शामिल है। उन्होंने बताया कि जेपी नड्डा ने आश्वासन दिया है कि वह इस मुद्दे पर उचित स्तर पर चर्चा करेंगे।



जेपी नड्डा ने मांगा समय, सीजेपी ने रखीं तीन मांगें

कॉकरोच जनता पार्टी के प्रतिनिधि आशुतोष रांका ने दावा किया कि केंद्रीय स्वास्थ्य मंत्री जेपी नड्डा ने उनकी मांगों पर भाजपा के शीर्ष नेतृत्व से चर्चा करने के लिए कुछ समय मांगा है। रांका ने सोशल मीडिया प्लेटफॉर्म डू पर लिखा कि सीजेपी ने तीन प्रमुख मांगें रखी हैं। पहली - सोनम बांगवुको को तत्काल रिहा किया जाए। दूसरी - केंद्रीय शिक्षा मंत्री धर्मेन्द्र प्रधान इस्तीफा दें। तीसरी - NEET-UG 2026 की तैयारी कर रहे जिन अभ्यर्थियों ने आत्महत्या की, उनके परिजनों को 1-1 करोड़ रुपये का मुआवजा दिया जाए।

चढ़ावा चोरी, पेपर लीक को लेकर संसद में हंगामा

खड़गे बोले- जंतर-मंतर पर लाठीचार्ज से बच्चों की आवाज दबा रही सरकार

नई दिल्ली, एजेंसी। मानसून सत्र के पहले दिन राज्यसभा में नीट पेपर लीक का मुद्दा उठाया गया। मल्लिकार्जुन खड़गे ने कहा - जंतर-मंतर पर बच्चे इकट्ठा हुए, उनकी आवाज को दबाया जा रहा। सरकार ने उन पर लाठीचार्ज किया। उधर लोकसभा में भी विपक्षी सांसदों ने हंगामा किया। विपक्षी नेताओं ने NEET-UG पेपर लीक और राम मंदिर चढ़ावा चोरी समेत कई मुद्दों पर चर्चा की मांग की। कई सांसद पोस्टर, बैनर लेकर आए। इस बीच कानून मंत्री अर्जुन राम मेघवाल ने सुप्रीम कोर्ट में जर्जों की संख्या बढ़ाने वाला बिल लोकसभा में पेश किया। इससे पहले मोदी ने संसद के हंस द्वार पर मीडिया को 15 मिनट संबोधित किया। पीएम ने कहा - मानसून हो या मानसून सत्र, अगर दोनों प्रो-एक्टिव हों तो बहुत ही प्रोडक्टिव होते हैं। संसद में तर्क के साथ चर्चा हो।

राज्यसभा: वंदेमातरम का अपमान



अपराध होगा, कानून बना तो सजा और जुर्माना भी

मोदी सरकार राष्ट्रीय सम्मान अपमान निवारण (संशोधन) अधिनियम, 2026 पहले राज्यसभा में पेश करने वाली है। 1971 के अधिनियम के तहत मुख्य रूप से राष्ट्रीय ध्वज, राष्ट्रगान, संविधान का अपमान करने पर कानूनी कार्रवाई का प्रावधान है। इसके तहत राष्ट्रीय सम्मान का अपमान करने पर 3 साल तक की जेल की सजा और जुर्माना हो सकता है। सरकार ने इसी अधिनियम की धारा 3 में संशोधन किया है। वह राष्ट्रगीत वंदेमातरम को राष्ट्रगान के बराबर का दर्जा दिलाता चाहती है। यानी बिल का

मकसद राष्ट्रीय गीत को भी राष्ट्रगान 'जन गण मन' की तरह ही कानूनी सुरक्षा देना है। बिल के प्रावधानों के अनुसार अब वंदेमातरम गाने में सुकावट बोलने, किसी भी तरह से उसका अपमान करने वाले काम को दंडनीय बनाया जाएगा। कांग्रेस सांसद के सी वेणुगोपाल ने कहा, यह सरकार जनता के मुँह के प्रति पूरी तरह असंवेदनशील है। NEET और CBSE परीक्षा पेपर लीक से देशभर के परिवारों में दर्द और चिंता है। माता-पिता अपने बच्चों के भविष्य को लेकर परेशान हैं। हमारी मांग है कि शिक्षा मंत्री धर्मेन्द्र प्रधान इस्तीफा दें और NEET व CBSE परीक्षा प्रणाली, पेपर लीक रोकने के उपाय तथा परीक्षा प्रणाली की विश्वसनीयता बहाल करने पर संसद में विस्तृत चर्चा हो। इस पूरे मामले में धर्मेन्द्र प्रधान जिम्मेदार हैं, लेकिन सरकार चर्चा के लिए तैयार नहीं है।

मोदी का राहुल पर तंज, मैं 56 के नौजवान की बात नहीं कर रहा



पीएम मोदी ने संसद भवन के बाहर मीडिया को संबोधित करते हुए राहुल गांधी पर तंज कसा। मोदी ने कहा - भारत के युवाओं ने अंतरिक्ष में नई उड़ान भरी है। ये जो स्काईफूट स्टार्टअप है, उसमें जो युवा काम कर रहे हैं, उनकी एवरेज उम्र 28 साल है। मैं किसी 56 साल के नौजवान की बात नहीं कर रहा।

लोकसभा अध्यक्ष भी हमें इस मुद्दे पर बोलने की अनुमति नहीं दे रहे हैं।

देश के 70% हिस्से में बादल छाए 25 जुलाई तक बारिश का अलर्ट

यूपी में 40 मंदिर डूबे; राजस्थान में तापमान 4 डिग्री पार

नई दिल्ली/भोपाल/जयपुर, एजेंसी। इसरो की सैटेलाइट तस्वीरों के मुताबिक देश के करीब 70% हिस्से में मानसूनी बादल छाए हुए हैं। अगले 25 जुलाई तक उत्तर, पूर्व और पूर्वोत्तर भारत समेत देश के 60% से ज्यादा हिस्सों में अच्छी बारिश की संभावना है। इस मानसून सीजन में देशभर में बारिश सामान्य से 24% कम हुई है।

इधर, यूपी में नदियों का जलस्तर तेजी से बढ़ रहा है। वाराणसी और प्रयागराज में घाटों की सीढ़ियां डूब गई हैं। काशी में दशाश्वमेध से लेकर पंचगंगा घाट तक रत्नेश्वर महादेव मंदिर समेत 40 छोटे मंदिरों में पानी घुस गया है। वहाँ, राजस्थान में मानसून पर ब्रेक लगने के बाद गर्मी बढ़ने लगी है। बीकानेर संभाग के तीन जिलों में



रविवार को तापमान 41 डिग्री सेल्सियस के पार दर्ज किया गया। राज्यभर में कहीं भी तेज बारिश नहीं हुई। मौसम विभाग ने सोमवार के लिए राज्य के 24 जिलों में

बारिश का यलो अलर्ट जारी किया है, जो अगले तीन दिनों तक प्रभावी रहेगा। इस दौरान तेज हवाओं के साथ आकाशीय बिजली गिरने की भी चेतावनी दी गई है।

जम्मू-कश्मीर में सलाल बांध के सभी गेट खोले गए

जम्मू-कश्मीर के रियासी जिले में लगातार हो रही भारी बारिश के बाद सलाल बांध के सभी गेट खोल दिए गए हैं। इसके चलते चिनाब नदी का जलस्तर बढ़ गया है। प्रशासन ने नदी किनारे रहने वाले लोगों से सतर्क रहने और नदी-नालों के पास न जाने की अपील की है।

जम्मू-कश्मीर में फ्लैश फ्लड से भारी तबाही, कई मशीनें बर्ही

जम्मू-कश्मीर के राजौरी जिले में तेज बारिश के बाद अचानक आई फ्लैश फ्लड ने भारी तबाही मचा दी। साज इलाके में सड़क निर्माण कंपनी का क्रशर और हॉट मिक्स प्लांट बाढ़ की चपेट में आ गया।

ईरान बोला: अमेरिकी सैनिकों का इंतजार कर रहे हैं खार्ग आइलैंड पर कब्जे की कोशिश की, तो कोई जिंदा बचकर नहीं जाएगा

तेल अवीव/ तेहरान/ वॉशिंगटन डीसी, एजेंसी। ईरान ने अमेरिका को कड़ी चेतावनी देते हुए कहा है कि अगर उसने खार्ग आइलैंड पर कब्जे की कोशिश की तो उसके सैनिक जिंदा वापस नहीं लौट पाएंगे। ईरान के विदेश मंत्रालय के प्रवक्ता इस्माइल बघाई ने अमेरिकी राष्ट्रपति डोनाल्ड ट्रम्प की खार्ग आइलैंड पर कब्जे से जुड़े बयान पर प्रतिक्रिया देते हुए कहा,

ईरान में ऐसे लोग हैं जो अमेरिकी सैनिकों के आने का इंतजार कर रहे हैं। खार्ग आइलैंड और उसके आसपास सामना करने के लिए पूरी तैयारी है। खार्ग आइलैंड फारस की खाड़ी में



बुशहर प्रांत के तट से करीब 55 किलोमीटर दूर स्थित है। यह ईरान के तेल निर्यात का सबसे बड़ा केंद्र है और रणनीतिक रूप से देश की सबसे महत्वपूर्ण ऊर्जा परिसंपत्तियों में गिना जाता है। **ईरान बोला- समझौता तोड़ने का अमेरिका के पास कोई बहाना नहीं** ईरान के विदेश मंत्रालय के प्रवक्ता इस्माइल बघाई ने सोमवार को कहा कि अमेरिका के साथ हुए अंतरिम समझौते (मेमोरेंडम ऑफ अंडरस्टैंडिंग) में किसी तरह की कोई अस्पष्टता नहीं है।

सीएम श्रुभेंदु अधिकारी ने किया एलान

बंगाल में एक सितंबर से बंगाली भाषा में होगा सारा सरकारी कामकाज,

कोलकाता, एजेंसी। पश्चिम बंगाल के मुख्यमंत्री श्रुभेंदु अधिकारी ने सोमवार को राज्य विधानसभा में एक बड़ी घोषणा की। उन्होंने बताया कि पश्चिम बंगाल सरकार एक सितंबर से अपने सभी आधिकारिक कामकाज बंगाली भाषा में करेगी। मुख्यमंत्री ने कहा कि एक सितंबर 2026 से राज्य सरकार के हर स्तर पर बंगाली भाषा का उपयोग अनिवार्य होगा।

केंद्र और अन्य राज्यों से बंगाली में होगा संपर्क मुख्यमंत्री ने कहा कि केंद्र सरकार और अन्य राज्यों के साथ होने वाले सभी पत्राचार में बंगाली भाषा का इस्तेमाल किया जाएगा। उन्होंने यह भी स्पष्ट किया कि केंद्र सरकार के साथ संपर्क के लिए बंगाली के साथ-साथ हिंदी भाषा का भी उपयोग किया जाएगा।

टिन्नु ने चंपत राय और अनिल मिश्रा को लेकर किए चौंकाने वाले खुलासे, लंबे समय से चल रही थी चोरी

अयोध्या, एजेंसी। राममंदिर दान चोरी मामले में 39 घंटे की पुलिस कस्टडी रिमांड के दौरान रामशंकर यादव उर्फ टिन्नु यादव ने पूर्व महासचिव चंपत राय, टुसैी अनिल मिश्रा, गोपाल राव और कई अन्य लोगों के बारे में चौंकाने वाले खुलासे किए हैं। पुलिस अब टिन्नु के दावों को सत्यापित करने में जुटी है। अगर यह सच निकलते हैं तो नए लोगों को आरोपी बनाया जा सकता है। पूछताछ में सामने आए तथ्यों ने सुनियोजित और संगठित गिरोह की तरह दान चोरी मामले के संचालित होने की पुष्टि की है।

लंबे समय से चल रही थी चोरी: जांच में सामने आई जानकारी के अनुसार चोरी की यह वारदात काफी लम्बे समय से चल रही थी। पूछताछ में सामने आई जानकारी के अनुसार रामशंकर यादव उर्फ टिन्नु चोरी की रकम का बंटवारा अपने प्रभाव के आधार पर कराता था। वह यह कहकर सबसे बड़ हिस्सा लेता था कि उसे ऊपर तक कई लोगों को रकम पहुंचानी पड़ती है। बाकी आरोपी भी उसके प्रभाव और पहुंच के चलते उसकी बात मानने को मजबूर रहते थे।

बटवारे में शक पर भतीजे की



नियुक्ति कराई: समय बीतने के साथ टिन्नु को शक होने लगा कि गणना कक्ष में चोरी की वारदात को अंजाम देने वाले आरोपी दानपात्रों से अपेक्षा से अधिक रकम निकाल रहे हैं, लेकिन उसे कम रकम की जानकारी दे रहे हैं। उसे लगने लगा कि उसके हिस्से में लगातार कमी आ रही है। इसके बाद टिन्नु

ने अपने भतीजे मनीष यादव को राममंदिर में गणना कर्मचारी के रूप में तैनात कराया। मनीष की जिम्मेदारी सिर्फ गणना तक सीमित नहीं थी, बल्कि वह चोरी से प्राप्त धनराशि का पूरा हिसाब-किताब रखने लगा। कौन कितना पैसा निकाल रहा है, किससे कितना हिस्सा मिलना है और किस दिन कितनी रकम बाहर निकली, इन सभी बातों पर उसकी नजर रहती थी। इसके बाद चोरी की पूरी व्यवस्था पहले से अधिक संगठित ढंग से संचालित होने लगी।

तय भूमिकाओं के अनुसार काम कर रहा था पूरा गिरोह: पूछताछ में यह भी सामने आया है कि पूरा गिरोह तय भूमिकाओं के साथ काम करता था।

टिन्नु ने खुद को निर्दोष बताया फिर टूट गया

सूत्रों के अनुसार पूछताछ के दौरान शुरू में टिन्नु ने खुद को बचाने का प्रयास किया और चोरी का मुख्य किरदार अनुकल्प मिश्रा, अविनाश शुक्ला को बताते की कोशिश की। मगर अन्य आरोपियों के बयानों, मोबाइल चैट और कॉल डिटेल् के आधार पर कड़ाई से पूछताछ हुई तो वह टूट गया और अपनी भूमिका को लेकर कई अहम जानकारियां उगल दीं। रिमांड के दौरान पुलिस ने टिन्नु से दानपात्रों से निकलने वाले आभूषणों, सुरक्षाकर्मियों को मैनैज करने के तरीके, सीसीटीवी फुटेज देखने और डिलीट करने के आरोपों, हुईयों की चाबियां रखने और बाकी आरोपियों के दिए बयानों के संबंध में भी पूछताछ की।

● चंपत, अनिल और गोपाल को लेकर किए कई खुलासे

39 घंटे की कस्टडी रिमांड के दौरान टिन्नु ने चंपत राय, गोपालराव और अनिल मिश्र के काम करने के तरीके, विभिन्न मामलों में उनकी भूमिका पर अहम खुलासे किए। पूछताछ की शुरुआत में टिन्नु हर सवाल पर गोलमोल जवाब देता रहा। वह कभी बात बदल देता तो कभी एक ही सवाल का अलग-अलग समय पर अलग उत्तर देता। पुलिस अधिकारियों ने उसकी रणनीति भांप ली। इसके बाद घंटों तक उसी विषय पर अलग-अलग अंदाज में सवाल पूछे गए। जब उसके बयानों का मिलान किया गया तो कई विरोधाभास मिले। सूत्रों के अनुसार पुलिस ने टिन्नु को उसके ही बदलते बयान सामने रखे तो वह दबाव में आ गया। इसके बाद उसने मंदिर की कार्यप्रणाली और तीनों से जुड़े कुछ ऐसे तथ्य बताए, जो सत्य होने पर काफी चौंकाने वाले साबित हो सकते हैं। पुलिस अब उससे मिली सभी जानकारियों का सत्यापन करारणी। सत्यापन में पुष्टि होती है तो यह कई नए और बड़े चेहरों के मुकदमे में आरोपी बनने का संकेत हो सकती है।

● रिमांड के दौरान टिन्नु से कार और बाइक बरामद

कस्टडी रिमांड के दौरान पुलिस ने रामशंकर यादव टिन्नु के पास से एक चार पहिया और दो पहिया वाहन बरामद किया है। चढ़ावा चोरी की रकम से इसको खरीदे जाने की जानकारी मिली है। पुलिस ने चोरी की रकम को लेकर कई सवाल उससे पूछे। इसमें कई नए तथ्य मिले हैं। आने वाले दिनों में कई अन्य जगहों पर पुलिस द्वारा छापेमारी की सम्भावनाएं हैं। चढ़ावा चोरी के सभी आरोपियों में सबसे ज्यादा शांति टिन्नु बताया जा रहा है। मामले का खुलासा होने के बाद आरोप लगने पर भी टिन्नु ने पत्रकारों के सामने आकर सफाई पेश की थी। इससे वह अपने ऊपर लगे आरोपों को लगातार नकारता रहा था।

अचानक हॉस्टल पहुंचे थलपति विजय से शिकायत करने लगे स्टूडेंट्स

चेन्नई, एजेंसी। तमिलनाडु के मुख्यमंत्री जोसेफ विजय ने चेन्नई के एक हॉस्टल में अचानक दौरा किया, जिससे हड़कंप मच गया। इस दौरान, उनसे कई शिकायतें की जाने लगीं, जैसे स्टूडेंट्स के खाने में कीड़े मिलना, वॉर्डन के बुरे बर्ताव और कैपस की सुरक्षा में चूक आदि। थलपति विजय के साथ सोशल जस्टिस मिनिस्टर वन्नी अरासु भी मौजूद थे। ऐक्शन लेते हुए सीएम विजय ने इन दिक्कतों को दूर करने का निर्देश दिया। सैंदापेट में एमसी राजा सोशल जस्टिस हॉस्टल पहुंचे सीएम विजय से ये शिकायतें वहां रहने वाले स्टूडेंट्स ने कीं। विजय ने उनसे



बातचीत की और उनकी समस्याओं को जाना। यह 10 मंजिला हॉस्टल डीएमके की सरकार के दौरान 44.5 करोड़ रुपये की कीमत में बना था। इंडिया टुडे के अनुसार, स्टूडेंट्स ने हॉस्टल के खाने की शिकायत की। उन्होंने आरोप लगाया कि खाने में अक्सर कीड़े और बसस मिलते हैं। दावा किया कि किचन स्टाफ बिना राख्स या हैयर कैप पहने खाना बनाता है।

बांके बिहारी मंदिर में चांदी के घोड़े चोरी का दावा, सेवायतों ने आरोपों को किया खारिज



मथुरा , एजेंसी। मथुरा के विश्व प्रसिद्ध ठाकुर श्री बांके बिहारी मंदिर एक बार फिर विवादों में आ गया है। मंदिर की हवाई पावर कमेटी के सदस्य दिनेश गोस्वामी ने आरोप लगाया है कि मंदिर से बड़े-बड़े चांदी के घोड़े चोरी हो गए हैं। उन्होंने इसे अत्यंत गंभीर मामला बताते हुए इसकी निष्पक्ष एवं उच्चस्तरीय जांच कराने की मांग की है।

सदियों पुरानी धार्मिक परंपराओं से भी जुड़ा विषय: दिनेश गोस्वामी का कहना है कि मंदिर से बहुमूल्य चांदी के घोड़ों का गायब होना केवल चोरी का मामला नहीं, बल्कि सदियों पुरानी धार्मिक परंपराओं से भी जुड़ा विषय है। उन्होंने आरोप लगाया कि पहले मंदिर की देहरी पूजन की परंपरा को तोड़ा गया और अब चार नए सेवायतों की नियुक्ति भी परंपराओं में बदलाव के उद्देश्य से की गई है। उनके अनुसार यह घटनाक्रम श्रद्धालुओं की आस्था को प्रभावित करने वाला है।

अयोध्या राम मंदिर चंदा चोरी प्रकरण से भी अधिक गंभीर मामला: गोस्वामी ने यह भी आरोप लगाया कि मामले को दबाने का प्रयास किया जा रहा है तथा अब तक दोषियों के विरुद्ध कोई ठोस कार्रवाई नहीं हुई है। उन्होंने कहा कि बांके बिहारी मंदिर से हुई कथित चोरी, अयोध्या राम मंदिर चंदा चोरी प्रकरण से भी अधिक गंभीर है। उनका कहना है कि पूरे प्रकरण की पारदर्शी जांच कराई जानी चाहिए, ताकि वास्तविक तथ्य सामने आएँ और जिम्मेदार लोगों के खिलाफ उचित कार्रवाई हो सके।

इस प्रकरण का निष्पक्ष खुलासा आवश्यक: उन्होंने मंदिर प्रशासन और संबंधित अधिकारियों से मांग की कि कथित चोरी की विस्तृत जांच कर श्रद्धालुओं को पूरे मामले की वास्तविक स्थिति से अवगत कराया जाए। उनका कहना है कि मंदिर की गरिमा, परंपराओं और श्रद्धालुओं के विश्वास को बनाए रखने के लिए इस प्रकरण का निष्पक्ष खुलासा आवश्यक है।

इन आरोपों की स्वतंत्र रूप से पुष्टि नहीं हुई: हालांकि, दिनेश गोस्वामी द्वारा लगाए गए इन आरोपों की स्वतंत्र रूप से पुष्टि नहीं हुई है। समाचार लिखे जाने तक मंदिर प्रशासन या संबंधित अधिकारियों की ओर से इस संबंध में कोई आधिकारिक प्रतिक्रिया सामने नहीं आई है। कोई बांके बिहारी मंदिर की सेवायत ज्ञानेंद्र किशोर गोस्वामीने कहा है कि मंदिर सेवायतों की तरफ से कोई परंपरा नहीं टूटी है, और ना मंदिर से घोड़ा चोरी हुई है रैलिंग की बजह से रथ नही सजाया जा रहा और यह रथ कोई चलने वाला रथ नहीं है, प्रतिबिम्ब रथ है और यह रथ बाँके बिहारी जी मंदिर का नहीं है, मंदिर सेवायत के यजमानों द्वारा निजी ट्रस्ट के लिए दान दिया था।

दिल्ली के न्यू उत्तमानपुर में दिनदहाड़े डकैती, 7-8 बदमाशों ने परिवार को बंधक बनाकर 9 लाख की नकदी-जेवरात लूटे

नई दिल्ली, एजेंसी। उत्तर-पूर्वी दिल्ली के न्यू उत्मानपुर इलाके में रविवार दोपहर एक घर में दिनदहाड़े डकैती की वारदात सामने आई। 7 से 8 बदमाश घर में घुस गए और परिवार के सदस्यों को काबू कर करीब 9 लाख रुपये की नकदी और आभूषण लूटकर फरार हो गए। पुलिस ने मामला दर्ज कर जांच शुरू कर दी है। पुलिस के अनुसार, 19 जुलाई 2026 को दोपहर करीब 3:22 बजे थाना न्यू उत्मानपुर में घर में डकैती की सूचना मिली। सूचना मिलते ही पुलिस की टीम मौके पर पहुंची और गली नंबर-2, न्यू उत्मानपुर निवासी शिकायतकर्ता हरीश चंदर से पूछताछ की।

घर पर नहीं थे शिकायतकर्ता: प्रारंभिक जांच में पता चला कि वारदात के समय शिकायतकर्ता घर पर मौजूद नहीं थे। दोपहर करीब 1:18 बजे एक व्यक्ति किसी काम के बहाने उनके घर पहुंचा। कुछ ही देर बाद उसके साथ 7-8 अज्ञात बदमाश घर में घुस आए। आरोपितों ने परिवार के सदस्यों को काबू में लेकर करीब 9 लाख रुपये की नकदी और जेवरात लूट लिए तथा मौके से फरार हो गए। घटना की सूचना मिलने पर फॉरेंसिक टीम ने मौके से साक्ष्य जुटाए। पुलिस ने संबंधित धाराओं में मामला दर्ज कर लिया है।

आरोपितों की पहचान और गिरफ्तारी के लिए कई टीमों का गठन किया गया है। पुलिस आसपास के सीसीटीवी कैमरों की फुटेज खंगाल रही है। मामले की जांच जारी है।

नये नियमों ने डीएपी, यूरिया वितरण में फंसाया पेंच, बटाईदार और रेहन वालों को मुश्किल

बरियारपुर(देवरिया, एजेंसी। खरीफ सीजन में धान की फसल में डालने को किसानों को डीएपी और यूरिया खाद लेने में परेशानी का सामना करना पड़ रहा है। छोटे किसान, बटाईदार और रेहन पर खेत लेकर खेती करने वाले किसानों को समितियों से खाद मिलना मुश्किल हो गया है। मजबूरी में उन्हें बाजार से अधिक कीमत पर खाद खरीदना पड़ रहा है। सरौरा निवासी किसान जितेंद्र गुप्ता ने बताया कि उन्होंने खेती के लिए कुछ जमीन रेहन पर ली है, लेकिन सरकारी नियमों के तहत .उन्हें खेत में डालने को डीएपी और यूरिया नहीं मिल पा रही है। खेती का पूरा खर्च वहन करने के बावजूद खाद प्राप्त करना मुश्किल हो गया है। बरेठा निवासी विनय मिश्रा ने बताया कि नए नियमों के कारण खाद लेने की प्रक्रिया जटिल हो गई है। करौदी निवासी द्वारिका यादव ने भी खाद वितरण व्यवस्था में आ रही दिक्कतों की शिकायत करते हुए कहा कि छोटे किसानों की समस्याओं पर ध्यान नहीं दिया जा रहा है। गांवों में बड़ी संख्या में किसान बटाई व रेहन की जमीन पर खेती करते हैं। ऐसे किसानों के नाम जमीन दर्ज नहीं होने के कारण उन्हें खाद नहीं मिल रहा है। इससे खरीफ की बुवाई प्रभावित होने लगी है।

हिटलर की जन्मस्थली पर पुलिस स्टेशन खोलने का फैसला, जर्मन तानाशाह के प्रशंसक बना रहे थे जगह को तीर्थस्थल



वियना, एजेंसी। ऑस्ट्रिया सरकार उस इमारत में पुलिस स्टेशन खोलने जा रही है जहां 1889 में जर्मन तानाशाह एडॉल्फ हिटलर का जन्म हुआ था। इसका उद्देश्य दशकों से चली आ रही इस बहस को खत्म करना है कि इस जगह को दूर-दराज चरमपंथियों के लिए तीर्थस्थल बनने से कैसे रोका जाए। जर्मनी की सीमा पर साल्जबर्ग के उत्तर में ब्रौनी एम इन शहर में स्थित साल्जबर्ग वोस्टेड 15 नाम की यह 17वीं शताब्दी की इमारत अब सरकार द्वारा राष्ट्रीयकृत की जा चुकी है।

इस इमारत के नवीनीकरण पर करीब 20 मिलियन यूरो खर्च किए गए हैं। ऑस्ट्रिया के आंतरिक मंत्री गेरहार्ड कार्नर बुधवार को नए पुलिस स्टेशन का उद्घाटन करेंगे। ऑस्ट्रिया सरकार ने इस इमारत के भविष्य को लेकर गठित 13 विशेषज्ञों के आयोग की सिफारिश पर यह फैसला लिया है। आयोग ने 2016 में अपनी रिपोर्ट में कहा था यहां संग्रहालय बनाने का प्रस्ताव खारिज कर दिया जाना चाहिए क्योंकि इसे आगुतकों द्वारा गलत तरीके से पेश किए जाने का खतरा है।

पेरू में कुदरत का कहर: एंडीज इलाके में जोरदार भूकंप से मची तबाही, 5 की मौत कई घर मलबे में तब्दील

लीमा, एजेंसी। दक्षिण अमेरिकी देश पेरू के एंडीज पर्वतीय क्षेत्र में शनिवार रात आए जोरदार भूकंप ने भारी तबाही मचाई है। रिक्टर स्केल पर 5.5 की तीव्रता वाले इस भूकंप के कारण कम से कम पांच लोगों की जान चली गई है, जबकि 20 से अधिक लोग घायल बताए जा रहे हैं। स्थानीय प्रशासन के अनुसार, इस प्राकृतिक आपदा ने 300 से अधिक लोगों को उनके घर से बेघर कर दिया है। प्रभावित इलाकों में राहत और बचाव कार्य युद्धस्तर पर जारी है और मलबे में दबे लोगों की तलाश की जा रही है।

पुरानी इमारतों को भारी नुकसान यूएस जियोलॉजिकल सर्वे के आंकड़ों के मुताबिक, भूकंप शनिवार रात स्थानीय समयानुसार रात 9:24 बजे आया। इसका केंद्र हुआनकायो प्रांत के सिकाया शहर से लगभग 2 किलोमीटर पश्चिम-दक्षिण-पश्चिम में स्थित था।

जमीन से इसकी गहराई महज 10 किलोमीटर दर्ज की गई, जिसके कारण झटके काफी विनाशकारी महसूस किए गए। कम गहराई पर केंद्र होने की वजह से सतह पर इमारतों के अधिक नुकसान पहुंचा है। भूकंप के कारण सिकाया और आसपास के क्षेत्रों में कई घर मलबे में तब्दील हो गए। पेरू के नेशनल सिविल



डिफेंस इंस्टीट्यूट ने बताया कि ढहने वाली इमारतों में स्थानीय चर्च और कॉन्वेंट भी शामिल हैं। सिविल डिफेंस प्रमुख लुइस वास्केज के अनुसार, एंडीज क्षेत्र में घरों के निर्माण के लिए 'एडोब' (कच्ची मिट्टी या मिट्टी की ईंटों) का व्यापक उपयोग किया जाता है। यही कारण है कि झटके लगते ही मकान ताश के पत्तों की तरह ढह गए, जिससे जान-माल का नुकसान बढ़ गया।

खुले आसमान के नीचे रात बिताने को मजबूर लोग: स्थानीय मीडिया द्वारा जारी तस्वीरों में विनाश का मंजर साफ देखा जा सकता है। चोंगो बाजो जैसे प्रभावित इलाकों में लोग

कड़ाके की ठंड के बीच अपने टूटे हुए घरों के बाहर कबल ओढ़कर बैठने को मजबूर हैं। एक स्थानीय महिला, हमेंतेगिल्डा गुआमालादो ने अपना दुख शेर करते हुए बताया कि उनका घर पूरी तरह नष्ट हो चुका है और अब वह अपने तीन बच्चों के साथ पड़ोसी प्रांत में ठिकाने की तलाश में हैं। मलबे के नीचे कई पालतू जानवरों के दबे होने की भी खबरें सामने आई हैं।

प्रशांत महासागर का 'रिंग ऑफ फायर': पेरू भौगोलिक दृष्टि से प्रशांत महासागर के 'रिंग ऑफ फायर' क्षेत्र में आता है, जहां टेक्टोनिक प्लेटों की सक्रियता के कारण भूकंप का खतरा

हमेशा बना रहता है। इससे पहले साल 2007 में पेरू के पिस्को प्रांत में 7.9 तीव्रता का भीषण भूकंप आया था, जिसमें लगभग 600 लोगों की मौत हुई थी।

वर्तमान में, अधिकारी लापता लोगों की सटीक संख्या का पता लगाने में जुटे हैं और प्रभावित परिवारों को आपातकालीन सहायता पहुंचाई जा रही है।

सेन्य टकराव को सेन्य नेतृत्व की छवि बेहतर बनाने के उद्देश्य से रचा गया था। उन्होंने आरोप लगाया कि यह घटनाक्रम एक सुनियोजित मिलीभगत का नतीजा था। नियाजी ने इंटरव्यू में चार दिन तक चले सेन्य टकराव के दौरान भारत के खिलाफ पाकिस्तानी सेना की कार्रवाई को कमतार दिखाने की कोशिश करने की बात कही। उन्होंने बिना किसी सबूत के दावा किया कि भारत ने टकराव को और बढ़ाने से इसलिए परहेज

किया क्योंकि पाकिस्तान इजराइल की मान्यता देने की दिशा में आगे बढ़ रहा था।इस घटना का मकसद इस्लामाबाद के लिए अब्राहम एंकाईस में शामिल होने का रास्ता आसान बनाना था। पाकिस्तान उन कई देशों में शामिल है जो इजरायल को एक देश के तौर पर मान्यता नहीं देते हैं। और इजराइल के साथ जिनके कोई राजनयिक संबंध नहीं हैं। नियाजी की टिप्पणियों पर पंजाब की सूचना और संस्कृति मंत्री अजमा बुखारी ने कड़ी प्रतिक्रिया दी।



इस्लामाबाद, एजेंसी।

पाकिस्तान की एंटी-साइबरक्राइम एजेंसी ने पूर्व प्रधानमंत्री इमरान खान की बहन नूरीन नियाजी को समन भेजा है। उन पर आरोप है कि उन्होंने देश की सरकारी संस्थानों को बदमान करने और झूठी बातें फैलाने के लिए सोशल मीडिया पर गश्त, अपमानजनक और भड़काऊ कंटेंट शेयर किया। यह समन नियाजी के एक इंटरव्यू के सोशल मीडिया पर वायरल होने के बाद भेजा गया है। नेशनल साइबर क्राइम इन्वेस्टिगेशन एजेंसी ने समन भेजकर इस्लामाबाद स्थित एजेंसी कार्यालय में पेश होकर बयान दर्ज कराने को कहा है। यह समन उनके इंटरव्यू के सोशल मीडिया पर वायरल होने के बाद भेजा गया है। इस इंटरव्यू में नियाजी ने दावा किया था कि मई 2025 में हुए

सेन्य टकराव को सेन्य नेतृत्व की छवि बेहतर बनाने के उद्देश्य से रचा गया था।

उन्होंने आरोप लगाया कि यह घटनाक्रम एक सुनियोजित मिलीभगत का नतीजा था। नियाजी ने इंटरव्यू में चार दिन तक चले सेन्य टकराव के दौरान भारत के खिलाफ पाकिस्तानी सेना की कार्रवाई को कमतार दिखाने की कोशिश करने की बात कही। उन्होंने बिना किसी सबूत के दावा किया कि भारत ने टकराव को और बढ़ाने से इसलिए परहेज

नेपाल में फिर कांपी धरती; 5.0 तीव्रता के भूकंप से दहशत, कई जिलों में महसूस हुए झटके

काठमांडू, एजेंसी। नेपाल के लुंबिनी प्रांत के पूर्वी रुकुम जिले में रविवार शाम 5.0 तीव्रता का भूकंप आया। भूकंप के झटके आसपास के कई जिलों में भी महसूस किए गए, जिससे लोगों में कुछ डर के लिए दहशत फैल गई। हालांकि शुरुआती रिपोर्टों के अनुसार किसी प्रकार के जान-माल के नुकसान की सूचना नहीं है। नेपाल के राष्ट्रीय भूकंप निगरानी एवं अनुसंधान केंद्र के अनुसार, भूकंप स्थानीय समयानुसार शाम 4:30 बजे आया। काठमांडू केन्द्र पूर्वी रुकुम जिले के कोल क्षेत्र में था, जो राजधानी काठमांडू से लगभग 400 किलोमीटर पश्चिम में स्थित है। भूकंप के झटके केवल पूर्वी रुकुम तक सीमित नहीं रहे। रोल्पा, बागलुंग और म्याग्दी जिलों के लोगों ने भी कंपन महसूस होने की जानकारी दी। झटके महसूस होते ही कई लोग एहतियातन घरों और इमारतों से बाहर निकल आए। एनईएमआरसी के वरिष्ठ भूकंप विज्ञानी लोको विजय अधिकारी ने बताया कि अब तक भूकंप से किसी प्रकार के जान-माल के नुकसान या हताहत होने की सूचना नहीं मिली है। प्रशासन स्थिति पर लगातार नजर बनाए हुए है और स्थानीय अधिकारियों को सतर्क रहने के निर्देश दिए गए हैं। नेपाल हिमालयी क्षेत्र में स्थित है, जहां भारतीय और यूरेशियन टेक्टोनिक प्लेटों के टकराने के कारण अक्सर भूकंप आते रहते हैं। वैज्ञानिकों के अनुसार नेपाल दुनिया के सबसे सक्रिय भूकंपीय क्षेत्र में शामिल है। इसी वजह से यहां हर वर्ष छोटे-बड़े कई भूकंप दर्ज किए जाते हैं। वर्ष 2015 में आए विनाशकारी 7.8 तीव्रता के भूकंप में करीब 9,000 लोगों की मौत हुई थी और लाखों लोग प्रभावित हुए थे। इसके बाद से नेपाल में भूकंप निगरानी और आपदा प्रबंधन व्यवस्था को और मजबूत किया गया है।

नेपाल में फिर कांपी धरती; 5.0 तीव्रता के भूकंप से दहशत, कई जिलों में महसूस हुए झटके

काठमांडू, एजेंसी। नेपाल के लुंबिनी प्रांत के पूर्वी रुकुम जिले में रविवार शाम 5.0 तीव्रता का भूकंप आया। भूकंप के झटके आसपास के कई जिलों में भी महसूस किए गए, जिससे लोगों में कुछ डर के लिए दहशत फैल गई। हालांकि शुरुआती रिपोर्टों के अनुसार किसी प्रकार के जान-माल के नुकसान की सूचना नहीं है। नेपाल के राष्ट्रीय भूकंप निगरानी एवं अनुसंधान केंद्र के अनुसार, भूकंप स्थानीय समयानुसार शाम 4:30 बजे आया। काठमांडू केन्द्र पूर्वी रुकुम जिले के कोल क्षेत्र में था, जो राजधानी काठमांडू से लगभग 400 किलोमीटर पश्चिम में स्थित है। भूकंप के झटके केवल पूर्वी रुकुम तक सीमित नहीं रहे। रोल्पा, बागलुंग और म्याग्दी जिलों के लोगों ने भी कंपन महसूस होने की जानकारी दी। झटके महसूस होते ही कई लोग एहतियातन घरों और इमारतों से बाहर निकल आए। एनईएमआरसी के वरिष्ठ भूकंप विज्ञानी लोको विजय अधिकारी ने बताया कि अब तक भूकंप से किसी प्रकार के जान-माल के नुकसान या हताहत होने की सूचना नहीं मिली है। प्रशासन स्थिति पर लगातार नजर बनाए हुए है और स्थानीय अधिकारियों को सतर्क रहने के निर्देश दिए गए हैं। नेपाल हिमालयी क्षेत्र में स्थित है, जहां भारतीय और यूरेशियन टेक्टोनिक प्लेटों के टकराने के कारण अक्सर भूकंप आते रहते हैं। वैज्ञानिकों के अनुसार नेपाल दुनिया के सबसे सक्रिय भूकंपीय क्षेत्र में शामिल है। इसी वजह से यहां हर वर्ष छोटे-बड़े कई भूकंप दर्ज किए जाते हैं। वर्ष 2015 में आए विनाशकारी 7.8 तीव्रता के भूकंप में करीब 9,000 लोगों की मौत हुई थी और लाखों लोग प्रभावित हुए थे। इसके बाद से नेपाल में भूकंप निगरानी और आपदा प्रबंधन व्यवस्था को और मजबूत किया गया है।

जर्जर दीवार ढही, दो की मौत, दो गंभीर

सीधी के रामपुर नैकिन न्यायालय परिसर में दर्दनाक हादसा



मीडिया ऑडिटर, सीधी (निप्र)। जिले के रामपुर नैकिन न्यायालय परिसर में सोमवार शाम तेज बारिश के दौरान एक दर्दनाक हादसा हो गया। न्यायालय परिसर में स्थित एक पुश्ते भवन की जर्जर दीवार अचानक भस्मराकर गिर गई, जिसकी चपेट में आने से दो लोगों की मौके पर ही मौत हो गई, जबकि

दो अन्य गंभीर रूप से घायल हो गए। घायलों को तत्काल अस्पताल पहुंचाया गया, जहां उनका उपचार जारी है। घटना के बाद न्यायालय परिसर में अफरा-तफरी का माहौल बन गया। सूचना मिलते ही प्रशासन और पुलिस की टीम मौके पर पहुंची तथा गहत एवं बचाव कार्य शुरू किया गया। जानकारी के अनुसार



सोमवार शाम करीब चार बजे रामपुर नैकिन क्षेत्र में अचानक तेज बारिश शुरू हो गई। बारिश से बचने के लिए न्यायालय परिसर में मौजूद कुछ लोग एक पुश्ते भवन की दीवार के सहारे खड़े हो गए। इसी दौरान भवन की जर्जर दीवार अचानक ढह गई और वहां खड़े चार लोग मलबे के नीचे दब गए। हादसा

इतना अचानक हुआ कि लोगों को संभलने का मौका भी नहीं मिला। घटना की सूचना मिलते ही एसडीएम, तहसीलदार, थाना प्रभारी सहित पुलिस और प्रशासनिक अमला मौके पर पहुंच गया। स्थानीय लोगों की मदद से मलबे में दबे लोगों को बाहर निकाला गया। बचाव दल ने गहत कार्य देर शाम

तक जारी रखा क्योंकि मलबे में अन्य लोगों के दबे होने की भी आशंका जताई जा रही थी। प्रशासन ने पूरे परिसर की सुरक्षा व्यवस्था का भी निरीक्षण किया।हादसे में न्यायालय में काम से आए सुखसेन केवट की मलबे में दबने से मौके पर ही मौत हो गई, जबकि उनके पुत्र राजेश केवट गंभीर रूप से घायल हो गए। राजेश को तत्काल अस्पताल में भर्ती कराया गया, जहां चिकित्सकों की निगरानी में उनका उपचार चल रहा है। पिता-पुत्र के साथ हुए इस हादसे से परिवार में शोक का माहौल है। दूसरी ओर हादसे में दो सगे भाई भी दीवार गिरने की चपेट में आ गए। छोटे भाई रामसजीवन साहू की घटनास्थल पर ही मौत हो गई, जबकि बड़े भाई साझाही साहू गंभीर रूप से घायल हो गए। उनका

अस्पताल में इलाज जारी है। परिजनों का रे-वेक्टर बुग हाल है और पूरे क्षेत्र में शोक की लहर फैल गई है। प्रशासन की प्रारंभिक जांच में सामने आया है कि लगातार हो रही बारिश के दौरान दीवार अचानक भस्मराकर गिर गई, जिससे यह हादसा हुआ। अधिकारियों ने मामले की जांच शुरू कर दी है और न्यायालय परिसर के अन्य पुश्ते भवनों की भी सुरक्षा जांच कराने के निर्देश दिए हैं। ताकि भविष्य में इस तरह की घटनाओं की पुनरावृत्ति न हो। प्रशासन ने घायलों के समुचित इलाज और पीड़ित परिवारों को हरसंभव सहायता उपलब्ध कराने का आश्वासन दिया है।

आधुनिक तकनीक और जनभागीदारी से बाघ संरक्षण को मिलेगा नया बल



मीडिया ऑडिटर, सीधी (निप्र)। अंतर्राष्ट्रीय बाघ दिवस-2026 के अवसर पर संजय टाइगर रिजर्व सीधी में बाघ संरक्षण और वन्यजीव सुरक्षा को लेकर विभिन्न जनजागरूकता कार्यक्रमों का आयोजन किया जा रहा है।कार्यक्रमों की शुरुआत सोमवार को प्रधानमंत्री कॉलेज ऑफ़ एक्सीलेंस संजय गांधी स्मृति शासकीय महाविद्यालय सीधी में आधुनिक वन्यजीव प्रबंधन उपकरणों की प्रदर्शनी के शुभारंभ के साथ हुई कार्यक्रम का शुभारंभ जिला पंचायत अध्यक्ष मंजू रामजी सिंह, समाजसेवी देव कुमार सिंह चौहान और संजय टाइगर रिजर्व के उप संचालक राजेश कन्ना टी. ने किया। अतिथियों ने प्रदर्शनी का

अवलोकन कर वन विभाग द्वारा वन्यजीव संरक्षण और निगरानी में उपयोग की जा रही आधुनिक तकनीकों की जानकारी ली प्रदर्शनी में थर्मल एवं सामान्य ड्रोन, कैमरा ट्रैप, वन्यजीव रेस्क्यू उपकरण, वायरलेस संचार प्रणाली, एम-स्ट्राइप प्रणाली और फील्ड सर्वे उपकरण प्रदर्शित किए गए। अधिकारियों ने बताया कि इन आधुनिक तकनीकों की मदद से वन्यजीवों की निगरानी, संरक्षण, रेस्क्यू और अवैध गतिविधियों पर नियंत्रण अधिक प्रभावी तरीके से किया जा रहा है जिला पंचायत अध्यक्ष मंजू रामजी सिंह ने कहा कि बाघ और अन्य वन्यजीवों का संरक्षण केवल वन विभाग की जिम्मेदारी नहीं है बल्कि समाज के प्रत्येक व्यक्ति की भागीदारी जरूरी है।

मुड़िका के जंगल में पेड़ से लटका मिला नवविवाहिता का शव, हत्या या आत्महत्या की गुत्थी सुलझाने में जुटी पुलिस



मीडिया ऑडिटर, सीधी (निप्र)। जिले के बहरी थाना क्षेत्र अंतर्गत मुड़िका गांव में सोमवार को उस समय सनसनी फैल गई, जब एक 22 वर्षीय नवविवाहिता का शव गांव से लगे जंगल में पेड़ से फंसे पर लटका मिला। घटना की सूचना मिलते ही बहरी थाना पुलिस मौके पर पहुंची और घटनास्थल का निरीक्षण करने के बाद शव को पोस्टमार्टम के लिए भेज दिया। पुलिस फिलहाल

मामले की हर पहलु से जांच कर रही है और हत्या व आत्महत्या दोनों संभावनाओं को ध्यान में रखकर साक्ष्य जुटाए जा रहे हैं। पुलिस के अनुसार मृतका की पहचान कृष्णा देवी साहू (22), पत्नी गोरेलाल साहू, निवासी मुड़िका के रूप में हुई है। उनका शव कुसियारी-मुड़िका मार्ग के किनारे जंगल में एक पेड़ से लटका मिला। घटना की जानकारी मिलते ही बड़ी संख्या में ग्रामीण

मौके पर पहुंच गए। जांच के दौरान पुलिस को घटनास्थल के आसपास झाड़ियों में महिला की एक चप्पल भी मिली है, जिसे साक्ष्य के रूप में जब्त कर लिया गया है। पुलिस आसपास के क्षेत्र की भी बारीकी से जांच कर रही है। मृतका के पति गोरेलाल साहू ने पुलिस को बताया कि रविवार रात उनकी पत्नी घर पर ही थी। सोमवार सुबह वह कब घर से निकली, इसकी जानकारी उन्हें नहीं हो सकी। दोपहर करीब 12 बजे ग्रामीणों ने उन्हें जंगल में एक महिला का शव पेड़ से लटका होने की सूचना दी। मौके पर पहुंचने पर उन्होंने शव की पहचान

अपनी पत्नी के रूप में की और तत्काल पुलिस को सूचना दी। पति ने बताया कि दोनों का विवाह करीब दो वर्ष पहले हुआ था तथा उनके बीच किसी प्रकार का पारिवारिक विवाद या मनमुटाव नहीं था। बहरी थाना पुलिस ने घटनास्थल से आवश्यक साक्ष्य एकत्र कर जांच शुरू कर दी है। अधिकारियों का कहना है कि पोस्टमार्टम रिपोर्ट, फॉरेंसिक जांच और परिजनों व ग्रामीणों के बयान के आधार पर घटना के वास्तविक कारणों का पता लगाया जाएगा। पुलिस का कहना है कि जांच पूरी होने के बाद ही मामले की स्थिति स्पष्ट हो सकेगी।



तेलदह में टैंकर की टक्कर से बाइक सवार घायल, पुलिस जांच में जुटी



मीडिया ऑडिटर, सिंगरौली (निप्र)। बरगावां थाना क्षेत्र के तेलदह गांव में सोमवार शाम करीब 6:30 बजे हुए सड़क हादसे में एक बाइक सवार युवक घायल हो गया। टैंकर की टक्कर लगने से युवक सड़क पर गिर पड़ा जिससे मौके पर अफरा-तफरी का माहौल बन गया। आसपास मौजूद ग्रामीणों ने बिना देर किए घायल को

ट्रामा सेंटर पहुंचाया, जहां उसका उपचार जारी है। चिकित्सकों के अनुसार युवक की हालत फिलहाल स्थिर बनी हुई है। प्रत्यक्षदर्शियों के अनुसार, बाइक सवार किसी कारणवश टैंकर की चपेट में आ गया, जिससे वह गंभीर रूप से घायल हो गया। दुर्घटना के बाद कुछ समय के लिए सड़क पर यातायात प्रभावित रहा। स्थानीय लोगों ने

तत्काल यातायात को व्यवस्थित करने का प्रयास किया और एंबुलेंस की मदद से घायल को अस्पताल भिजवाया। घटना के दौरान मौजूद कुछ लोगों का कहना है कि घायल युवक कथित रूप से नशे की हालत में था। हालांकि पुलिस ने इस संबंध में किसी भी प्रकार की आधिकारिक पुष्टि नहीं की है। पुलिस का कहना है कि जांच

पूरी होने के बाद ही दुर्घटना के वास्तविक कारणों का खुलासा किया जाएगा। हादसे की सूचना मिलते ही बरगावां थाना पुलिस मौके पर पहुंची और घटनास्थल का निरीक्षण किया। पुलिस ने आसपास मौजूद लोगों से पूछताछ शुरू कर दी है तथा दुर्घटना से जुड़े आवश्यक साक्ष्य जुटाए जा रहे हैं। टैंकर चालक और अन्य संबंधित पक्षों से भी पूछताछ की जा रही है, ताकि दुर्घटना के कारणों का सही पता लगाया जा सके। बरगावां थाना प्रभारी अनिल पटेल ने बताया कि तेलदह में टैंकर और बाइक की टक्कर की सूचना मिलने पर पुलिस तत्काल मौके पर पहुंची। घायल युवक को प्राथमिकता के आधार पर अस्पताल भेजा गया, जहां उसका इलाज जारी है। उन्होंने कहा कि मामले की निष्पक्ष जांच की जा रही है और



जांच में सामने आने वाले तथ्यों के आधार पर आगे की वैधानिक कार्रवाई की जाएगी। घटना के बाद स्थानीय ग्रामीणों ने इस मार्ग पर भारी वाहनों की तेज रफ्तार पर नियंत्रण लगाने, नियमित पुलिस गश्त बढ़ाने तथा सड़क सुरक्षा संबंधी प्रभावी उपाय लागू करने की मांग की है।

है। लोगों का कहना है कि इस मार्ग पर लगातार बढ़ते भारी वाहनों के आवागमन के कारण दुर्घटनाओं का खतरा बना रहता है। उनका मानना है कि समय रहते ठोस कदम उठाए गए तो भविष्य में ऐसे हादसों पर काफी हद तक रोक लगाई जा सकती है।

प्राथमिकता वाले कार्यों को समय-सीमा में पूरा करें अधिकारी: कलेक्टर विकास मिश्रा

मीडिया ऑडिटर, सीधी (निप्र)। जिले में शासन की प्राथमिकता वाले कार्यों की प्रगति और आगामी कार्यक्रमों की तैयारियों को लेकर सोमवार को आयोजित समय-सीमा (टीएल) बैठक में कलेक्टर विकास मिश्रा ने अधिकारियों को स्पष्ट लक्ष्य सौंपते हुए समय-सीमा में कार्य पूर्ण करने के निर्देश दिए। उन्होंने कहा कि जनहित से जुड़े मामलों में किसी भी प्रकार की लापरवाही स्वीकार नहीं की जाएगी लापरवाही पाए जाने पर संबंधित अधिकारियों के विरुद्ध अनुशासनात्मक कार्रवाई की जाएगी बैठक में कलेक्टर ने आगामी 15 अगस्त स्वतंत्रता दिवस समारोह की तैयारियों की समीक्षा करते हुए कहा कि राष्ट्रीय पर्व की गरिमा के अनुरूप पुलिस परेड ग्राउंड में जिला स्तरीय समारोह का भव्य, गरिमामय और सुव्यवस्थित आयोजन सुनिश्चित किया जाए। उन्होंने सभी संबंधित विभागों को अपने-अपने दायित्व समय पर पूरे करने के निर्देश दिए कलेक्टर ने कहा कि स्वतंत्रता दिवस समारोह के लिए सुरक्षा व्यवस्था, परेड, सांस्कृतिक कार्यक्रम, बैठक व्यवस्था, साफ-सफाई, पेयजल, विद्युत व्यवस्था और यातायात प्रबंधन सहित सभी आवश्यक तैयारियां समय रहते पूरी कर ली जाएं। उन्होंने विभागों के बीच बेहतर समन्वय स्थापित कर कार्य करने पर जोर ताकि आयोजन में किसी प्रकार की अव्यवस्था न हो। बैठक के दौरान कलेक्टर ने विभिन्न विभागों की समीक्षा करते हुए अधिकारियों की विधानसभा प्रश्नों के उत्तर निर्धारित समय-सीमा में प्रस्तुत करने के निर्देश

दिए उन्होंने कहा कि लंबित विधानसभा आश्वासनों को पोर्टल पर दर्ज कर उनकी प्रगति की नियमित समीक्षा की जाए साथ ही ध्यानाकर्षण सूचनाओं के जवाब भी प्राथमिकता के आधार पर भेजे जाएं। उन्होंने जिले में बीएसएनएल टॉवर स्थापना के लिए भूमि आवंटन की प्रक्रिया जल्द पूरी करने के निर्देश दिए, ताकि संचार सुविधाओं के विस्तार का कार्य तेजी से आगे बढ़ सके कलेक्टर ने कहा कि शासन की योजनाओं और कार्यक्रमों का लाभ आम नागरिकों तक पहुंचाना सभी अधिकारियों की जिम्मेदारी है। प्रत्येक विभाग अपनी प्राथमिकता वाली योजनाओं के निर्धारित लक्ष्यों को समय पर पूरा करना सुनिश्चित करे। बैठक में प्रधानमंत्री कृषि धन-धान्य योजना की प्रगति की समीक्षा करते हुए कलेक्टर ने अधिकारियों को योजना का प्रभावी क्रियान्वयन सुनिश्चित करने के निर्देश दिए उन्होंने कहा कि योजना की नियमित मॉनिटरिंग की जाए और समय-समय पर प्रगति प्रतिवेदन प्रस्तुत किए जाएं उन्होंने किसानों से जुड़ी योजनाओं को प्राथमिकता के साथ लागू करने और विभागीय स्तर पर सतत निगरानी रखने के निर्देश दिए ताकि पात्र हितग्राहियों को समय पर योजनाओं का लाभ मिल सके। कलेक्टर विकास मिश्रा ने प्रशासनिक कार्यों में पारदर्शिता और गति लाने के लिए ई-प्रणाली के प्रभावी उपयोग पर जोर दिया उन्होंने स्पष्ट किया कि जिन विभागों में ई-अटेंडेंस व्यवस्था लागू है वहां कर्मचारियों की उपस्थिति केवल ई-अटेंडेंस के आधार पर ही मान्य होगी।

स्कूल-कॉलेजों के आसपास नशीले पदार्थों पर रहेगी कड़ी नजर

मीडिया ऑडिटर, सीधी (निप्र)। जिले में नशे के अवैध कारोबार पर प्रभावी रोक लगाने और युवाओं को नशे की गिरफ्त से बचाने के उद्देश्य से जिला स्तरीय एन-कॉर्ड (हैट्रहट्ट) समिति की बैठक आयोजित की गई। बैठक की अध्यक्षता कलेक्टर विकास मिश्रा ने की इस दौरान जिले में मादक पदार्थों की रोकथाम के लिए अब तक की गई कार्रवाई की समीक्षा की गई और भविष्य की रणनीति तैयार की गई कलेक्टर विकास मिश्रा ने स्पष्ट निर्देश दिए कि जिले में नशे के खिलाफ जीरो टॉलरेंस नीति अपनाई जाए। उन्होंने कहा कि अवैध मादक पदार्थों के कारोबार में शामिल किसी भी व्यक्ति को बख्शा नहीं जाएगा नशे के कारोबार से जुड़े लोगों और उनके पूरे नेटवर्क के खिलाफ लगातार और प्रभावी कार्रवाई सुनिश्चित की जाए उन्होंने कहा कि केवल प्रकरण दर्ज करना पर्याप्त नहीं है बल्कि मादक पदार्थों की सप्लाय चेन और उससे जुड़े पूरे तंत्र को समाप्त करने के लिए ठोस कार्रवाई आवश्यक है। इसके लिए सभी संबंधित विभागों को आपसी समन्वय के साथ काम करना होगा।

बिक्री पर प्रभावी नियंत्रण स्थापित किया जाए कलेक्टर ने अधिकारियों को निर्देश दिए कि संवेदनशील क्षेत्रों में लगातार निगरानी रखी जाए और जहां भी अवैध गतिविधियों की जानकारी मिले वहां तत्काल कार्रवाई की जाए।

स्कूल-कॉलेज और छात्रावासों के आसपास विशेष निगरानी: बैठक में कलेक्टर ने शैक्षणिक संस्थानों के आसपास नशे के कारोबार को रोकने के लिए विशेष सतर्कता बरतने के निर्देश दिए उन्होंने कहा कि स्कूल, महाविद्यालय, छात्रावास और कॉचिंग संस्थानों के आसपास नियमित निरीक्षण और औचक जांच की जाए उन्होंने मेडिकल स्टोर्स की भी नियमित जांच करने और प्रतिबंधित दवाओं की बिक्री पर कड़ी निगरानी रखने के निर्देश दिए। कलेक्टर ने कहा कि युवाओं को नशे से बचाना प्रशासन की सर्वोच्च प्राथमिकताओं में शामिल है उन्होंने कहा कि शैक्षणिक परिसरों में नशामुक्त वातावरण उपलब्ध कराने के लिए प्रशासन, शिक्षण संस्थानों, अभिभावकों और सामाजिक संगठनों को मिलकर काम करना होगा।

पुलिस, आबकारी और संबंधित विभाग मिलकर करें कार्रवाई: बैठक में कलेक्टर ने पुलिस, आबकारी विभाग, स्वास्थ्य विभाग, खाद्य एवं औषधि प्रशासन, शिक्षा विभाग सहित अन्य संबंधित विभागों को संयुक्त कार्ययोजना बनाकर कार्रवाई करने के निर्देश दिए उन्होंने कहा कि जिले में अवैध शराब, गांजा, नशीली दवाओं, सिंथेटिक ड्रग्स और अन्य प्रतिबंधित मादक पदार्थों के निर्माण, परिवहन, भंडारण और

अवैध खेती और तस्करी के खिलाफ चलेगा विशेष अभियान: बैठक में जिले के संवेदनशील क्षेत्रों में मादक पदार्थों की अवैध गतिविधियों के खिलाफ विशेष अभियान चलाने का निर्णय लिया गया। इसमें गांजा की अवैध खेती, मादक पदार्थों की तस्करी और ई-सिगरेट सहित प्रतिबंधित दवाओं की बिक्री पर विशेष नजर रखी जाएगी कलेक्टर ने शिकायत तंत्र को मजबूत बनाने और प्राप्त सूचनाओं पर त्वरित कार्रवाई करने के निर्देश दिए।

नाम सुधार सूचना

मैं, रवि कुमार शुक्ला पिता/दिनेश कुमार शुक्ला निवासी अनंतपुर रीवा जनता कॉलेज रोड केदार विद्यालय के पीछे इंजीनियरिंग कॉलेज रीवा द्वारा यह घोषित करता हूँ कि मैंने अपना नाम बदलकर रवि शुक्ला कर लिया है। भविष्य में मुझे इसी नाम रवि शुक्ला नाम से जाना व पहचाना जाएगा। मैंने इस संबंध में /वकील द्वारा शपथ पत्र (Affidavit) बनवाया है।

रवि शुक्ला

शिक्षा में पारदर्शिता और सोनम वांगचुक के समर्थन में रीवा के युवाओं का मौन प्रदर्शन



मीडिया ऑडिटर, रीवा (निप्र)। विंध्य फाउंडेशन एवं रीवा यूथ विंग्स के तत्वावधान में रविवार शाम शहर के प्रमुख स्थल शिल्पी प्लाजा में शिक्षा व्यवस्था में पारदर्शिता, छात्रों के हितों की सुरक्षा तथा सामाजिक सरोकारों से जुड़े मुद्दों के समर्थन में एक शांतिपूर्ण मौन प्रदर्शन आयोजित किया गया। कार्यक्रम में बड़ी संख्या में

युवाओं, विद्यार्थियों, सामाजिक कार्यकर्ताओं एवं जागरूक नागरिकों ने भाग लेकर अपनी एकजुटता का परिचय दिया। इस मौन प्रदर्शन का मुख्य उद्देश्य शिक्षा व्यवस्था में पारदर्शिता और जवाबदेही सुनिश्चित करने की मांग को मजबूती से उठाना था। इसके साथ ही प्रतिभागियों ने शिक्षा, पर्यावरण और जनहित के मुद्दों पर लगातार आवाज उठाने वाले

सामाजिक कार्यकर्ता सोनम वांगचुक के प्रति अपना समर्थन भी व्यक्त किया। प्रदर्शन के दौरान युवाओं ने हाथों में विभिन्न संदेशों से युक्त तख्तियां लेकर शांतिपूर्ण ढंग से अपनी बात रखी और लोकतांत्रिक मूल्यों के प्रति अपनी प्रतिबद्धता दिखाई। कार्यक्रम पूरी तरह अनुशासित और शांतिपूर्ण वातावरण में सम्पन्न हुआ। प्रदर्शन में

शामिल युवाओं ने कहा कि शिक्षा किसी भी समाज और राष्ट्र के विकास की आधारशिला होती है। यदि शिक्षा व्यवस्था में पारदर्शिता और निष्पक्षता सुनिश्चित हो तो विद्यार्थियों का भविष्य अधिक सुरक्षित और सशक्त बन सकता है। उन्होंने कहा कि छात्रों से जुड़े मुद्दों पर समय-समय पर सकारात्मक संवाद और आवश्यक सुधार किए जाने चाहिए, ताकि युवाओं को बेहतर अवसर प्राप्त हो सकें और शिक्षा प्रणाली पर उनका विश्वास और मजबूत हो। आयोजकों ने अपने संबोधन में कहा कि लोकतंत्र में प्रत्येक नागरिक को अपनी बात शांतिपूर्ण और संवैधानिक तरीके से रखने का अधिकार प्राप्त है। उन्होंने कहा कि युवाओं की भागीदारी किसी भी सामाजिक परिवर्तन की सबसे महत्वपूर्ण शक्ति होती है। यदि युवा जागरूक होकर

सामाजिक, शैक्षणिक और पर्यावरणीय मुद्दों पर अपनी जिम्मेदारी निभाएं तो समाज में सकारात्मक बदलाव लाया जा सकता है। उन्होंने यह भी कहा कि मौन प्रदर्शन का उद्देश्य किसी प्रकार का विरोध या टकराव नहीं, बल्कि जनहित के मुद्दों के प्रति जागरूकता बढ़ाना और जिम्मेदार नागरिक होने का संदेश देना है। आयोजकों ने रीवा शहर के युवाओं से अपील की कि वे शिक्षा, पर्यावरण संरक्षण, सामाजिक न्याय और जनकल्याण से जुड़े विषयों पर जागरूक रहें तथा लोकतांत्रिक और संवैधानिक माध्यमों से अपनी सहभागिता सुनिश्चित करें। उन्होंने कहा कि समाज के विकास और राष्ट्र निर्माण में युवाओं की भूमिका अत्यंत महत्वपूर्ण है और ऐसे कार्यक्रम युवाओं को अपनी जिम्मेदारियों के प्रति सजग बनाने का कार्य करते हैं। कार्यक्रम के अंत में सभी

प्रतिभागियों ने देश की शिक्षा व्यवस्था को अधिक पारदर्शी, उत्तरदायी और छात्र हितैषी बनाने का संकल्प लिया। साथ ही लोकतांत्रिक मूल्यों को मजबूत करने तथा जनहित से जुड़े मुद्दों पर भविष्य में रणनीति तैयार रचनात्मक तरीके से अपनी आवाज उठाने की प्रतिबद्धता व्यक्त की। इस अवसर पर मुख्य रूप से युवा समाजसेवी मो. शाहिद अंसारी, शहनवाज अंसारी (लाला), हर्ष मालवीय, मोबीन हसन, आनंद पटेल, विनय तिवारी, शहजाद अंसारी (भय्यू), विकास प्यासी, अरमान खान, अशरफ अंसारी, दीपु गुप्ता, अदनाज, आबिद रखा, एडवोकेट दिलीप सिंह भारती, एडवोकेट मधुकर राय सूर्यवंशी, उमेश चौधरी, रजनीश कुमार साकेत, नयाब खान, नावेद, गोल्डी सहित बड़ी संख्या में युवा साथी एवं सामाजिक कार्यकर्ता उपस्थित रहे।

जिला स्तरीय छात्रावास समिति की बैठक सम्पन्न: प्रवेश प्रक्रिया पारदर्शी, निष्पक्ष और समयबद्ध बनाने के निर्देश, बच्चों की सुरक्षा व गुणवत्तापूर्ण शिक्षा पर कलेक्टर का विशेष जोर



मीडिया ऑडीटर, एमसीबी (निप्र)। जिला मनेन्द्रगढ़-चिरमिरी-भरतपुर (एमसीबी) में संचालित आश्रमों एवं छात्रावासों में शैक्षणिक सत्र 2026-27 के लिए प्रवेश प्रक्रिया को पारदर्शी, निष्पक्ष और समयबद्ध ढंग से पूरा करने के निर्देश दिए गए हैं कलेक्टर एवं जिला दण्डाधिकारी संतन देवी जांगड़े की अध्यक्षता में सोमवार को कलेक्ट्रेट सभाकक्ष में आयोजित जिला स्तरीय

छात्रावास समिति की बैठक में प्रवेश प्रक्रिया से लेकर विद्यार्थियों की सुरक्षा, स्वास्थ्य, भोजन, शिक्षा और समग्र विकास से जुड़े विभिन्न महत्वपूर्ण विषयों पर विस्तार से समीक्षा की गई। बैठक में आदिम जाति तथा अनुसूचित जाति विकास विभाग के अंतर्गत संचालित जिले के 51 आश्रमों एवं छात्रावासों में गए छात्र-छात्राओं के प्रवेश की तैयारियों का जायजा लिया गया।

कलेक्टर ने अधिकारियों को निर्देशित किया कि शासन द्वारा निर्धारित सभी नियमों और मापदंडों का पूरी गंभीरता से पालन करते हुए पात्र विद्यार्थियों को समय पर प्रवेश दिया जाए। उन्होंने स्पष्ट किया कि प्रवेश प्रक्रिया पूरी तरह पारदर्शी और निष्पक्ष होनी चाहिए तथा किसी भी पात्र छात्र-छात्रा को अनावश्यक परेशानी का सामना नहीं करना पड़े उन्होंने विशेष रूप से अनाथ तथा माता-पिता

विहीन बच्चों को प्राथमिकता देते हुए संवेदनशीलता के साथ प्रवेश सुनिश्चित करने के निर्देश दिए कलेक्टर जांगड़े ने छात्रावासों में बच्चों की सुरक्षा को सर्वोच्च प्राथमिकता बताते हुए कहा कि विद्यार्थियों की सुरक्षा व्यवस्था में किसी भी प्रकार की लापरवाही स्वीकार नहीं की जाएगी उन्होंने सभी महिला छात्रावासों में महिला होमगार्ड की तैनाती सुनिश्चित करने के निर्देश दिए। साथ ही संबंधित ग्राम पंचायतों के सरपंचों को भी छात्रावासों की नियमित निगरानी एवं देखरेख में सक्रिय भूमिका निभाने के लिए कहा। उन्होंने निर्देशित किया कि छात्रावासों में रहने वाले बच्चों को किसी भी परिस्थिति में असुरक्षित या अकेला न छोड़ा जाए तथा उनकी देखभाल की समुचित व्यवस्था हर समय बनी रहे बैठक में विद्यार्थियों के स्वास्थ्य पर विशेष जोर देते हुए कलेक्टर ने सभी आश्रमों एवं छात्रावासों में नियमित स्वास्थ्य परीक्षण कराने के निर्देश दिए।

उन्होंने कहा कि 'स्वस्थ तन-स्वस्थ मन' योजना के तहत चिकित्सकों द्वारा समय-समय पर स्वास्थ्य जांच की जाए तथा विशेष रूप से वर्षा ऋतु में स्वच्छता और व्यक्तिगत हाइजीन पर अतिरिक्त ध्यान दिया जाए उन्होंने अधिकारियों से कहा कि बच्चों के स्वास्थ्य की लगातार निगरानी रखी जाए ताकि किसी भी बीमारी को समय रहते पहचान और उपचार संभव हो सके। भोजन की गुणवत्ता को लेकर भी कलेक्टर ने सख्त निर्देश जारी किए उन्होंने कहा कि छात्रावासों में प्रतिदिन भोजन और पेयजल की गुणवत्ता की जांच की जाए तथा खाद्यान्न भंडारण स्थल पूरी तरह स्वच्छ, सुरक्षित और नमी रहित रखा जाए रसोइयों को पौष्टिक, संतुलित और स्वच्छ भोजन तैयार करने के निर्देश दिए गए ताकि विद्यार्थियों को गुणवत्तापूर्ण आहार मिल सके और उनका शारीरिक विकास बेहतर हो। कलेक्टर ने विद्यार्थियों के सर्वांगीण विकास को ध्यान में



मीडिया ऑडीटर, भोपाल (निप्र)। मध्यप्रदेश पुलिस ने संपत्ति संबंधी अपराधों के विरुद्ध चलाए गए विशेष अभियान में पिछले छह दिनों के दौरान बड़ी सफलता हासिल की है प्रदेश के विभिन्न जिलों में की गई प्रभावी कार्रवाई में 70 लाख रुपये से अधिक मूल्य की चोरी गई संपत्ति बरामद की गई, जबकि 33 आरोपियों को गिरफ्तार कर कई अंतर्राज्यीय एवं संगठित चोरी गिरोहों का पर्दाफाश किया गया। गुना पुलिस ने चैन चोरी के आठ मामलों के खुलासा करते हुए तीन अंतर्राज्यीय गिरोहों के 13 आरोपियों को गिरफ्तार किया पुलिस ने तकनीकी विश्लेषण, सीसीटीवी फुटेज और विभिन्न राज्यों के समन्वय से 21.20 लाख रुपये मूल्य की 11 सोने की चेन बरामद की भोपाल जीआरपी ने ट्रेनों में चोरी करने वाले अंतर्राज्यीय गैंग के नौ सदस्यों को

गिरफ्तार कर लगभग 15 लाख रुपये के स्वर्णभूषण एवं अन्य चोरी का सामान बरामद किया इस कार्रवाई में 250 से अधिक सीसीटीवी फुटेज का विश्लेषण महत्वपूर्ण साबित हुआ शिवपुरी की थाना देहात पुलिस ने मात्र 24 घंटे में शटर और ताले तोड़कर चोरी करने वाले अंतर्राज्यीय गिरोह का खुलासा कर चार आरोपियों को गिरफ्तार किया तथा एक कार सहित करीब 11.60 लाख रुपये की चोरी गई संपत्ति बरामद की। वहीं बड़वानी जिले की संधवा ग्रामीण पुलिस ने चोरी करने वाले गिरोह के पांच आरोपियों को गिरफ्तार कर 12 लाख रुपये मूल्य की पूरी चोरी गई संपत्ति बरामद कर लौ सीहोर कोतवाली पुलिस ने दिगंबर जैन मंदिर में हुई चोरी का खुलासा करते हुए आरोपी पुजारी से लगभग आठ लाख रुपये की चोरी गई संपत्ति बरामद की।

पशु सखियों की सक्रियता से गांव-गांव सुदृढ़ हो रहा पशुधन स्वास्थ्य, टीकाकरण और उपचार सेवाओं से पशुपालकों को मिल रहा बड़ा लाभ



मीडिया ऑडीटर, एमसीबी (निप्र)। जिला मनेन्द्रगढ़-चिरमिरी-भरतपुर (एमसीबी) में पशुपालन विभाग और पशु सखियों के संयुक्त प्रयास से ग्रामीण क्षेत्रों में पशुधन स्वास्थ्य सेवाएं लगातार मजबूत हो रही हैं जिले के तीनों विकासखंड-मनेन्द्रगढ़, खड्गवां और भरतपुर-कोी ग्राम पंचायतों में पशु सखियां गांव-गांव पहुंचकर पशुओं का टीकाकरण, उपचार, दवाइयों का वितरण और पशुपालकों को जागरूक करने

का महत्वपूर्ण कार्य कर रही हैं। इससे पशुओं में बीमारियों की रोकथाम के साथ-साथ पशुपालकों की आय और आजीविका को भी मजबूती मिल रही है पशु सखियां नियमित रूप से पशुपालन विभाग के मार्गदर्शन में कार्य करते हुए पशुओं को विभिन्न संक्रामक बीमारियों से बचाने के लिए टीकाकरण अभियान चला रही हैं साथ ही दस्त (डायरिया), किलनी, पिस्सू तथा अन्य रोगों से बचाव के

लिए आवश्यक दवाइयां उपलब्ध कराकर समय पर उपचार सुनिश्चित कर रही हैं ग्राम पंचायत केवटी में पशु सखी ने फिरोजा की बीमार बकरी का उपचार कर उसे राहत पहुंचाई वहीं ग्राम पंचायत बरौता में पशु सखी बाबी दास ने सविता और नानबाई के पशुओं को किलनी एवं पिस्सू से बचाव की दवा उपलब्ध कराई ग्राम पंचायत दुगला में नसीमा दीदी के यहां पशु चिकित्सक के सहयोग से 10 बकरी-बकरों का सफलतापूर्वक टीकाकरण किया गया इसी तरह ग्राम घोड़बंथा (बिछौलीपार) में पशु सखी रूचिता ने बैल, भैंसा और बकरियों का टीकाकरण कराया। ग्राम केसौड़ा में पशु सखी शशिकला ने राम के पशुओं को परजीवी संक्रमण से बचाने के लिए आवश्यक दवाइयां वितरित



मीडिया ऑडीटर, एमसीबी (निप्र)। जिला मनेन्द्रगढ़-चिरमिरी-भरतपुर (एमसीबी) में किसानों को आत्मनिर्भर बनाने और कृषि उत्पादन में वृद्धि के उद्देश्य से कृषि विभाग द्वारा तीनों विकासखंड-भरतपुर, खड्गवां और मनेन्द्रगढ़-में व्यापक जनजागरूकता एवं बीज वितरण अभियान चलाया जा रहा है इन कार्यक्रमों के माध्यम से किसानों को आत्मनिर्भर दलहन एवं तिलहन योजना के तहत नि:शुल्क गुणवत्तायुक्त बीज उपलब्ध कराए जा रहे हैं। साथ ही प्रधानमंत्री फसल बीमा योजना, कृषि उन्नति योजना, इफ्को नैनो डीएपी तथा

आधुनिक कृषि तकनीकों को विस्तृत जानकारी देकर वैज्ञानिक खेती अपनाने के लिए प्रेरित किया जा रहा है विकासखंड भरतपुर के ग्राम देवगढ़ में आयोजित कार्यक्रम में आत्मनिर्भर दलहन योजना के अंतर्गत किसानों को अरहर एवं उड़द के बीज वितरित किए गए कार्यक्रम में जनपद सदस्य लालसाय बैगा की उपस्थिति रही कृषि विभाग के अधिकारियों ने किसानों को कृषि उन्नति योजना, प्रधानमंत्री फसल बीमा योजना और इफ्को नैनो डीएपी के उपयोग एवं लाभों की जानकारी देते हुए समय पर बुवाई, संतुलित उर्वरक उपयोग और फसल सुरक्षा के लिए बीमा कराने का महत्व समझाया अधिकारियों ने बताया कि वैज्ञानिक खेती अपनाकर कम लागत में बेहतर उत्पादन प्राप्त किया जा सकता है इसी क्रम में विकासखंड मनेन्द्रगढ़ के ग्राम पंचायत चैनपुर में जिला पंचायत सदस्य उजित नारायण सिंह और ग्राम सरपंच की मौजूदगी में किसानों को नि:शुल्क अरहर बीज वितरित किए गए। कार्यक्रम के दौरान किसानों को उन्नत कृषि पद्धतियों, गुणवत्तायुक्त बीजों के चयन तथा शासन की कृषि

लिफ्ट प्रेरित किया गया किसानों ने भी योजनाओं के प्रति उत्साह दिखाते हुए आधुनिक तकनीकों को अपनाने की प्रतिबद्धता जताई। वहीं विकासखंड भरतपुर के ग्राम पंचायत सिंगरीली में आत्मनिर्भर दलहन एवं तिलहन योजना के तहत अरहर, उड़द और तिल के बीजों का वितरण किया गया। इस अवसर पर ग्राम सरपंच, वरिष्ठ कृषि विकास अधिकारी, ग्रामीण कृषि विस्तार अधिकारी सहित विभागीय अमला उपस्थित रहा अधिकारियों ने किसानों को मिट्टी की उर्वरता बनाए रखने, संतुलित पोषण प्रबंधन, नैनो डीएपी के प्रभावी उपयोग और वैज्ञानिक खेती के माध्यम से उत्पादन बढ़ाने के उपायों की जानकारी दी कृषि विभाग द्वारा संचालित इन कार्यक्रमों का उद्देश्य किसानों तक शासन की कृषि कल्याणकारी योजनाओं का लाभ सीधे गांव स्तर तक पहुंचाना है समय पर गुणवत्तायुक्त बीज उपलब्ध कराने, आधुनिक तकनीकों को बढ़ावा देने और वैज्ञानिक खेती के प्रति जागरूकता बढ़ाने से जिले में कृषि विकास को नई गति मिल रही है इन प्रयासों से खेती की लागत कम करने, उत्पादन बढ़ाने और किसानों की आय में स्थायी वृद्धि के लक्ष्य को भी मजबूती मिल रही है।

महिला कृषि सखियों ने बदली खेती की तस्वीर: प्राकृतिक खेती अपनाकर 1200 किसान बने आत्मनिर्भर



मीडिया ऑडीटर, एमसीबी (निप्र)। जिला मनेन्द्रगढ़-चिरमिरी-भरतपुर के मनेन्द्रगढ़ विकासखंड में बिहान योजना के अंतर्गत कार्यरत महिला कृषि सखियां ग्रामीण कृषि परिवर्तन की नई मिसाल बनकर उभरी हैं उनके सतत प्रयासों और मार्गदर्शन से लगभग 1200 किसान प्राकृतिक खेती से जुड़ चुके हैं कभी रासायनिक उर्वरकों और महंगे कीटनाशकों पर निर्भर रहने वाले किसान अब कम लागत,

बेहतर उत्पादन और पर्यावरण अनुकूल खेती को अपनाकर आत्मनिर्भरता की ओर बढ़ रहे हैं इस बदलाव का आधार गांव-गांव संचालित आजीविका सेवा केंद्र बने हैं जहां नियमित रूप से कृषक पाठशालाओं का आयोजन किया जाता है। इन पाठशालाओं में किसानों को प्राकृतिक खेती, जैविक उर्वरक निर्माण, बीज उपचार, उन्नत कृषि तकनीकों और किचन गार्डन की जानकारी दी जाती है महिला कृषि सखियां केवल प्रशिक्षण ही नहीं देतीं, बल्कि खेतों में प्रदर्शन कर किसानों को नई तकनीकों का व्यावहारिक अनुभव भी कराती हैं इससे किसानों का विश्वास बढ़ा है और प्राकृतिक खेती को अपनाने का दायरा लगातार विस्तृत हो रहा है हाल ही में ग्राम डिहली स्थित आजीविका सेवा केंद्र में महिलाओं को स्थानीय संसाधनों से जीवामृत, घन जीवामृत, ब्रह्मास्त्र, अग्निअस्त्र और नीम आधारित जैविक कीटनाशक तैयार करने का प्रशिक्षण दिया गया इस पहल से किसान अब अपने गांव में ही कम

लागत पर जैविक उत्पाद तैयार कर रहे हैं जिससे खेती का खर्च कम होने के साथ मिट्टी की उर्वरता भी सुरक्षित बनी हुई है महिला कृषि सखियां किसानों को बरबटी, लौकी, टमाटर जैसी सब्जियों की वैज्ञानिक खेती, छतनुमा एवं तिकोना मचान पद्धति अपनाने के लिए भी प्रेरित कर रही हैं इन तकनीकों से फसलों में रोगों का प्रकोप कम होता है उत्पादन बढ़ता है और सब्जियों की गुणवत्ता बेहतर होती है वहीं 'हर घर किचन गार्डन' अभियान के माध्यम से ग्रामीण परिवारों में पौष्टिक सब्जियों का उत्पादन बढ़ा है, जिससे घरेलू खर्च में कमी आने के साथ पोषण स्तर में भी सुधार हुआ है इसके अलावा एकीकृत कृषि प्रणाली के तहत हल्दी उत्पादन, ग्राफ्टेड टमाटर की खेती, बकरी पालन और मुर्गी पालन जैसी गतिविधियों को बढ़ावा दिया जा रहा है डिहली, पिंझा-धुवरा, परसगढी और लोहारी की आजीविका सेवा केंद्रों में तैयार जैविक उत्पाद अब स्थानीय किसानों को उपलब्ध कराए जा रहे हैं।



मीडिया ऑडीटर, एमसीबी (निप्र)। जिला मनेन्द्रगढ़-चिरमिरी-भरतपुर के ग्रामीण क्षेत्रों में जल जीवन मिशन लोगों के जीवन में सकारात्मक बदलाव का सशक्त माध्यम बनकर उभरा है। लोक स्वास्थ्य यांत्रिकी विभाग द्वारा संचालित 'हर घर नल से जल' अभियान के तहत अब गांवों में घर-घर स्वच्छ पेयजल पहुंच रहा है। विकासखंड मनेन्द्रगढ़ की ग्राम

पंचायत पाराडोल निवासी आशादेवी की कहानी इस परिवर्तन की जीवंत मिसाल है जिनके जीवन में इस योजना ने सुविधा, सुरक्षा और सम्मान की नई रोशनी लाई है कुछ समय पहले तक आशादेवी का अधिकांश समय घर के लिए पानी जुटाने में ही बीत जाता था उन्हें प्रतिदिन लंबी दूरी तय कर कुएं और हैंडपंप से पानी लाना पड़ता था गर्मी के मौसम में

जलस्रोतों का जलस्तर घटने से यह परेशानी और बढ़ जाती थी पानी लाने में लगने वाले समय और कठिन मेहनत का असर घरेलू कामकाज और परिवार की दिनचर्या पर भी पड़ता था कई बार स्वच्छ पानी उपलब्ध न होने के कारण स्वास्थ्य संबंधी समस्याओं का सामना भी करना पड़ता था। जल जीवन मिशन के तहत गांव में हर घर नल से जल योजना लागू होने के बाद अब आशादेवी के घर तक नियमित रूप से स्वच्छ और सुरक्षित पेयजल पहुंच रहा है इससे परिवार की वर्षों गुंजाय पानी की समस्या समाप्त हो गई है घर बैठे शुद्ध पानी मिलने से न केवल समय और श्रम की बचत हुई है, बल्कि परिवार के स्वास्थ्य में भी सकारात्मक सुधार देखने को मिला

है अब आशादेवी अपने बचाए हुए समय का उपयोग बच्चों की पढ़ाई, परिवार की देखभाल और अन्य घरेलू कार्यों में कर रही हैं। आशादेवी कहती हैं कि पहले पानी के लिए रोज संघर्ष करना पड़ता था लेकिन अब घर में नल से स्वच्छ पानी मिलने से जीवन काफी आसान हो गया है उन्होंने बताया कि इस सुविधा ने महिलाओं के दैनिक जीवन का बोझ कम किया है और पूरे परिवार को बेहतर स्वास्थ्य एवं सुविधा का लाभ मिला है उन्होंने इस जनकल्याणकारी योजना के लिए प्रधानमंत्री और मुख्यमंत्री के प्रति आभार व्यक्त करते हुए कहा कि जल जीवन मिशन ने ग्रामीण परिवारों को सम्मानजनक जीवन जीने का अवसर प्रदान किया है।

बेटी बचाओ-बेटी पढ़ाओ अभियान का प्रेरक समापन: करियर काउंसलिंग से बालिकाओं को मिली सफलता की नई राह, कौशल, शिक्षा और आत्मनिर्भरता का मिला संदेश

मीडिया ऑडीटर, एमसीबी (निप्र)। विश्व युवा कौशल दिवस के अवसर पर महिला एवं बाल विकास विभाग द्वारा संचालित बेटी बचाओ-बेटी पढ़ाओ अभियान के अंतर्गत आयोजित करियर काउंसलिंग श्रृंखला का समापन सोमवार को शासकीय कन्या माध्यमिक विद्यालय, झगराखांड में उत्साह और प्रेरणादायी माहौल के बीच हुआ। कार्यक्रम का उद्देश्य बालिकाओं को शिक्षा, कौशल विकास, करियर नियोजन, आत्मनिर्भरता और जीवन में उपलब्ध विभिन्न अवसरों के प्रति जागरूक बनाना था। समापन दिवस पर बड़ी संख्या में छात्राओं ने भाग लेकर विशेषज्ञों से संवाद किया और



अपने भविष्य को लेकर महत्वपूर्ण मार्गदर्शन प्राप्त किया कार्यक्रम में छात्राओं को उच्च शिक्षा, प्रतियोगी परीक्षाओं, व्यावसायिक एवं तकनीकी पाठ्यक्रमों, कौशल विकास योजनाओं, रोजगार और स्वरोजगार के विभिन्न अवसरों के विस्तृत जानकारी दी गई। विशेषज्ञों ने बताया कि बदलते

समय में केवल शैक्षणिक योग्यता ही नहीं बल्कि व्यावहारिक कौशल, आत्मविश्वास और सही करियर योजना भी सफलता के लिए आवश्यक हैं उन्होंने छात्राओं को अपनी रुचि और क्षमता के अनुरूप लक्ष्य निर्धारित कर निरंतर मेहनत करने की प्रेरणा देते हुए कहा कि शिक्षा और

कौशल ही उज्ज्वल एवं आत्मनिर्भर भविष्य की सबसे मजबूत नींव हैं कार्यक्रम के दौरान महिला एवं बाल विकास विभाग के महिला सशक्तिकरण केंद्र की जेंडर विशेषज्ञ मती शैलजा गुप्ता ने बालिकाओं को लैंगिक समानता, महिला अधिकार, आत्मविश्वास और नेतृत्व क्षमता के महत्व पर विस्तार से जानकारी दी। उन्होंने कहा कि आज की बालिकाएं हर क्षेत्र में अपनी प्रतिभा का प्रदर्शन कर रही हैं और यदि उन्हें सही अवसर, मार्गदर्शन और आत्मविश्वास मिले तो वे समाज और देश के विकास में महत्वपूर्ण भूमिका निभा सकती हैं उन्होंने छात्राओं से अपने अधिकारों के प्रति जागरूक रहने

तथा सामाजिक बदलाव की सहभागी बनने का आह्वान भी किया वित्तीय साक्षरता एवं समन्वय विशेषज्ञ मती अनीता शाह ने छात्राओं को आर्थिक रूप से सशक्त बनने की दिशा में महत्वपूर्ण जानकारी दी उन्होंने बचत का आदत, बैंकिंग सेवाओं का उपयोग, डिजिटल भुगतान, वित्तीय प्रबंधन और आर्थिक आत्मनिर्भरता के महत्व को सरल उदाहरणों के माध्यम से समझाया उन्होंने कहा कि वित्तीय रूप से जागरूक युवतियां न केवल स्वयं आत्मनिर्भर बन सकती हैं, बल्कि अपने परिवार और समाज के आर्थिक विकास में भी महत्वपूर्ण योगदान दे सकती हैं कार्यक्रम में जिला विधिक

सेवा प्राधिकरण की प्रतिनिधि अंजनी यादव ने छात्राओं को उनके संवैधानिक एवं कानूनी अधिकारों से अवगत कराया। उन्होंने महिला सुरक्षा संबंधी कानूनों, साइबर सुरक्षा, बाल विवाह निषेध अधिनियम, घरेलू हिंसा से संरक्षण, पांक्सो अधिनियम तथा नि:शुल्क विधिक सहायता जैसी महत्वपूर्ण व्यवस्थाओं की जानकारी दी। उन्होंने छात्राओं से कहा कि किसी भी प्रकार की समस्या या उपपीड़न की स्थिति में वे बिना किसी संकोच के संबंधित विभागों, महिला हेल्पलाइन और विधिक संस्थाओं से सहायता ले उन्होंने साइबर अपराधों से बचाव के उपायों पर भी विस्तार से चर्चा की।

नशे से दूरी है जरूरी 2.0' अभियान को जनसमर्थन: 8.30 लाख लोगों तक पहुंची मध्यप्रदेश पुलिस

मीडिया ऑडीटर, भोपाल (निप्र)। मध्यप्रदेश पुलिस द्वारा संचालित राज्यव्यापी नशामुक्ति जनजागरूकता अभियान 'नशे से दूरी है जरूरी 2.0' लगातार जनआंदोलन का स्वरूप लेता जा रहा है। अभियान के चौथे दिन प्रदेशभर में 1,300 से अधिक जागरूकता कार्यक्रम आयोजित किए गए, जिनके माध्यम से 8 लाख 30 हजार से अधिक नागरिकों, विद्यार्थियों, युवाओं और महिलाओं तक नशामुक्त जीवन का संदेश पहुंचाया गया। अभियान के तहत शिक्षण संस्थानों, ग्रामीण क्षेत्रों, हॉटस्पॉट के इलाकों और सार्वजनिक स्थलों पर रैलियां, नुक्कड़ नाटक, जनचौपाल, मेरथान, साइकिलोथॉन, हस्ताक्षर अभियान, शॉर्ट फिल्म प्रदर्शन

और सोशल मीडिया के माध्यम से लोगों को नशे के दुष्परिणामों से अवगत कराया गया। सामाजिक न्याय एवं विद्यवांजन सशक्तिकरण विभाग तथा स्वास्थ्य विभाग के सहयोग से नशे के आदी लोगों को परामर्श और पुनर्वासि केंद्रों की जानकारी भी दी गई। इंदौर नगरीय ने सर्वाधिक 4.39 लाख से अधिक लोगों तक पहुंच बनाते हुए अभियान में अग्रणी भूमिका निभाई में 1.35 लाख से अधिक लोगों को चित्रकला, रंगोली, निबंध और नुक्कड़ नाटक के माध्यम से जागरूक किया गया। बालाघाट में 172 कार्यक्रमों के जरिए 30 हजार से अधिक लोगों तक संदेश पहुंचा जबकि जीआरपी भोपाल ने रेलवे स्टेशनों पर 20,700 से अधिक यात्रियों और आमजन को जागरूक किया।

शुद्ध पेयजल उपलब्ध कराने के लिए अधिकारी कर रहे पानी के प्लांटों का निरीक्षण



मीडिया ऑडीटर, सीहोर (निप्र)। नागरिकों को शुद्ध पेयजल उपलब्ध कराने के उद्देश्य से नगर पालिका के अधिकारियों द्वारा पानी के प्लांटों का निरीक्षण किया जा रहा है। इसी क्रम में नगर पालिका के कार्यपालन यंत्री श्री विजय कोली एवं उपयंत्री श्री वैभव लोवानिया द्वारा काहिरी प्लांट का निरीक्षण किया गया। निरीक्षण के दौरान उन्होंने जल की गुणवत्ता जांचने के लिए आवश्यक ऑनसाइट टेस्ट किए गए और नागरिकों को शुद्ध पेयजल उपलब्ध कराने के निर्देश दिए।

बैतूल में पेट्रोल पंप पर हमला, आरोपी गिरफ्तार, पुरानी रॉजिश में 9-10 युवकों ने की मारपीट, तोड़फोड़ सीसीटीवी में कैद



मीडिया ऑडीटर, बैतूल (निप्र)। बैतूल-इंदौर हाईवे स्थित खेड़ी के शिव शक्ति सेन्स पेट्रोल पंप पर कर्मचारियों से मारपीट और तोड़फोड़ के मामले में पुलिस ने मुख्य आरोपी अनुराग उर्फ अरुण मालवीय को गिरफ्तार कर लिया है। रविवार रात हुई इस घटना में 9-10 युवकों ने पेट्रोल पंप पर पहुंचकर कर्मचारियों के साथ मारपीट की और कार्यालय में जमकर तोड़फोड़ की। पूरी वारदात सीसीटीवी कैमरों में कैद हो गई है। पुलिस के अनुसार, रविवार रात करीब 9 बजे पेट्रोल पंप पर ड्यूटी कर रहे राजेश शेषकर (28) के पास अनुराग मालवीय पेट्रोल भरवाने पहुंचा। पेट्रोल भरवाने के बाद दोनों के बीच पुरानी रॉजिश को लेकर विवाद हो गया। आरोप है कि अनुराग ने राजेश के साथ अभद्रता की, जातिसूचक शब्द कहे और थपपड़ मारकर वहां से चला गया।

दो घंटे बाद साथियों के साथ लौटकर किया हमला: करीब रात 11 बजे अनुराग मालवीय 9-10 साथियों के साथ दोबारा पेट्रोल पंप पहुंचा। आरोपियों ने पहले कर्मचारियों से विवाद किया, फिर राजेश शेषकर को कार्यालय के अंदर और बाहर घसीटकर लाठी, डंडों और पाइप से पीटा। बीच-बचाव करने आए कर्मचारी मनोज चंदेलकर के साथ भी मारपीट की गई। हमलावरों ने कार्यालय के काच तोड़ दिए और परिसर में जमकर उत्पात मचाया। हमले में दोनों कर्मचारियों को चोटें आई हैं। घटना की सूचना मिलते ही कोतवाली पुलिस मौके पर पहुंची। फरियादी की शिकायत पर अपराध क्रमांक 601/2026 दर्ज कर भारतीय न्याय संहिता (बीएनएस) की विभिन्न धाराओं तथा एससी-एसटी (अत्याचार निवारण) अधिनियम के तहत मामला कायम किया गया। पुलिस ने त्वरित कार्रवाई करते हुए मुख्य आरोपी अनुराग उर्फ अरुण पिता कैलाश मालवीय को गिरफ्तार कर न्यायालय में पेश कर दिया।

सीसीटीवी फुटेज के आधार पर होगी कार्रवाई: खेड़ी चौकी प्रभारी राकेश सरयाम ने बताया कि प्रारंभिक जांच में दोनों पक्षों के बीच वाहन खड़ा करने को लेकर पुरानी रॉजिश सामने आई है। घटना के सीसीटीवी फुटेज की जांच की जा रही है। फुटेज के आधार पर अन्य आरोपियों की पहचान कर उनकी गिरफ्तारी के लिए लगातार दबिश दी जा रही है। मामले की विवेचना जारी है।

इटारसी जंक्शन पर 600 किलो खराब खाना नष्ट कराया, छापे में गंदगी मिली, एक्सपायरी डेट की ब्रेड और सरकारी नमक जल्ला किया



मीडिया ऑडीटर, इटारसी (निप्र)। नर्मदापुरम जिला प्रशासन ने इटारसी रेलवे स्टेशन पर यात्रियों को दिए जा रहे खाने की क्वालिटी जांची। खाद्य सुरक्षा विभाग, राजस्व और पुलिस की संयुक्त टीम ने रविवार को 12 बंगला इलाके में रेलवे स्टेशन को खाना सप्लाई करने वाले तीन कारखानों पर छापा मारा। इस दौरान करीब 600 किलो दूधित खाना मौके पर ही नष्ट कर दिया गया। एसडीएम नीलेश कुमार शर्मा ने बताया कि कार्रवाई के दौरान बिना फूड लाइसेंस के चल रहे होटल धर्मराज को सील कर दिया गया है। टीम ने राहुल इंटरप्राइजेज, अतुल अवस्थी और होटल धर्मराज के ठिकानों की जांच की। जांच के दौरान देखा गया कि कई जगहों पर भारी गंदगी के बीच रेलवे यात्रियों के लिए खाना तैयार किया जा रहा था। मौके से आलू की सब्जी की तरी, भारी मात्रा में पके हुए आलू, एक्सपायरी डेट वाली ब्रेड और अन्य खराब सामान जब्त कर नष्ट किया गया। एक्सपायरी ब्रेड के सैंपल जांच के लिए लैब भेजे गए हैं।

भारी मात्रा में मिला सरकारी नमक, घरेलू सिलेंडरों का हो रहा था इस्तेमाल: कार्रवाई के दौरान सबसे चौकाने वाला खुलासा 1 क्विंटल 85 किलो पीडीएस (सार्वजनिक वितरण प्रणाली) का नमक मिलने से हुआ। प्रशासन अब इस बात की जांच कर रहा है कि सरकारी राशन का नमक इन निजी वेंडरों तक कैसे पहुंचा। इसके अलावा, तीन घरेलू गैस सिलेंडर भी जब्त किए गए हैं, जिनकी वैधता और इस्तेमाल की जांच की जा रही है। अचानक हुई इस छापेमारी की खबर मिलते ही कुछ अन्य वेंडर अपने ठिकानों पर ताला लगाकर भाग निकले।

नर्मदापुरम में युवक को 3 घंटे बंधक बनाकर पीटा

दूसरी दुकान से दारू खरीदकर ले जाने पर रोका, शराब ठेकेदार के गुर्गों पर अपहरण का आरोप

ममीडिया ऑडीटर, नर्मदापुर (निप्र)। नर्मदापुरम जिले के सोहागपुर में शराब ठेकेदार से जुड़े कर्मचारियों पर युवक का अपहरण कर बंधक बनाने और मारपीट करने का मामला सामने आया है। आरोप है कि शराब खरीदकर घर लौट रहे 22 वर्षीय युवक को रास्ते में रोककर जबरदस्ती गाड़ी में बैठाया गया और करीब तीन घंटे तक उसके साथ मारपीट की गई। इसके बाद आरोपी उसे थाने लेकर पहुंचे और आबकारी एक्ट की धारा 34(2) में झूठ केस दर्ज कराने का दबाव बनाने लगे।

मामले में पुलिस ने कार्रवाई करते हुए पांच आरोपियों को हिरासत में ले लिया है, जबकि दो आरोपियों की तलाश जारी है। पुलिस ने आरोपियों के खिलाफ अपहरण, बंधक बनाकर मारपीट करने और झूठे मामले में फंसाने की धमकी देने की धाराओं में प्रकरण दर्ज किया है।

शोभापुर से शराब लेकर लौट रहा था युवक: पुलिस के अनुसार घटना 18 जुलाई की देर रात की है। पिपरिया के शोभापुर हनुमान मढ़िया क्षेत्र निवासी 22 वर्षीय राजा विष्णु कहार अपने कुछ परिचितों के लिए शराब लेने शोभापुर गया था। वह चार बोतल शराब खरीदकर वापस पिपरिया जा रहा था। इसी दौरान हनुमान मढ़िया के पास शराब ठेकेदार के कर्मचारियों ने कथित रूप से



उसकी गाड़ी रोक ली।

आरोप है कि कर्मचारियों ने उसे जबरदस्ती अपनी बोलेरो वाहन में बैठाया और कुछ दूरी पर ले गए।

तीन घंटे तक बंधक बनाकर मारपीट का आरोप: राजा विष्णु कहार ने पुलिस को बताया कि आरोपियों ने उसे करीब तीन घंटे तक बंधक बनाकर रखा और उसके साथ मारपीट की। इसके बाद आरोपी रात करीब 11 बजे उसे पिपरिया थाने लेकर पहुंचे।

आरोप है कि यहां युवक के खिलाफ आबकारी एक्ट की धारा 34(2) के तहत मामला दर्ज कराने का दबाव बनाया गया। हालांकि पुलिस ने पूरे मामले की जांच की और आरोपियों की कार्रवाई पर ध्यान केंद्रित किया।

पुलिस ने आरोपियों पर ही दर्ज किया मामला: सोहागपुर थाना प्रभारी गिरीश त्रिपाठी ने बताया कि युवक के साथ अपहरण और मारपीट की घटना सामने आई है।

मेढ़ पर सो रहे युवक पर चढ़ा ट्रैक्टर, मौत

अंधेरे में चालक को नहीं दिखा युवक, चालक ने खुद दी पुलिस को हदसे की सूचना

मीडिया ऑडीटर, विदिशा (निप्र)। विदिशा जिले के हैदराबाद थाना क्षेत्र के कोलुआ धामनोद गांव में शुक्रवार रात दर्दनाक हादसा हो गया। खेत की मेढ़ पर सो रहे 30 वर्षीय युवक की ट्रैक्टर से कुचलने से मौके पर ही मौत हो गई। मृतक की पहचान नितेश यादव (30) के रूप में हुई है। पुलिस ने मर्ग कायम कर मामले की जांच शुरू कर दी है। प्रारंभिक जानकारी के अनुसार, नितेश यादव शुक्रवार रात अपने खेत की मेढ़ पर सो रहा था। इसी दौरान खेत में काम कर रहा ट्रैक्टर अंधेरे के कारण उसे नहीं देख सका और उसके ऊपर चढ़ गया। हादसा इतना भीषण था कि नितेश ने मौके पर ही दम तोड़ दिया।

चालक ने खुद दी पुलिस और परिजनों को सूचना: घटना के बाद



ट्रैक्टर चालक ने तत्काल पुलिस और मृतक के परिजनों को हादसे की जानकारी दी। सूचना मिलते ही

हैदराबाद थाना पुलिस मौके पर पहुंची और शव को कब्जे में लेकर ग्यारसपुर स्वास्थ्य केंद्र भेजा। शनिवार सुबह

पोस्टमार्टम के बाद शव परिजनों को सौंप दिया गया।

पोस्टमार्टम रिपोर्ट के बाद होगी कार्रवाई: एडिशनल एसपी मोनिका तिवारी ने बताया कि मर्ग कायम कर मामले की जांच की जा रही है। पोस्टमार्टम रिपोर्ट और जांच के आधार पर मौत के कारणों की पुष्टि होने के बाद आगे की वैधानिक कार्रवाई की जाएगी।

ग्रामीण बोले- अंधेरे में नहीं दिखा मेढ़ पर सोया युवक: ग्रामीणों के अनुसार, हादसा पूरी तरह दुर्घटनावाच हुआ। रात का अंधेरा होने के कारण ट्रैक्टर चालक को मेढ़ पर सो रहा युवक दिखाई नहीं दिया और यह हादसा हो गया। फिलहाल पुलिस सभी पहलुओं को ध्यान में रखकर मामले की जांच कर रही है।

तेज रफ्तार कार ने स्कूटी को मारी टक्कर

10 साल का बच्चा समेत 3 घायल, तीनों के पैर में फ्रैक्चर



मीडिया ऑडीटर, पिपरिया (निप्र)। पिपरिया-पचमढ़ी रोड पर झिरिया फॉरेस्ट नाके के पास रविवार रात तेज रफ्तार कार ने स्कूटी को टक्कर मार दी। हादसे में 10 वर्षीय बालक सहित तीन लोग गंभीर रूप से घायल हो गए।

घायलों को 112 एंबुलेंस से सरकारी अस्पताल पहुंचाया गया, जहां प्राथमिक उपचार के बाद जिला अस्पताल रेफर कर दिया गया।

पारिवारिक कार्यक्रम से लौटते समय हुआ हादसा: अस्पताल रजिस्टर के अनुसार, घायलों में सन्तू प्रसाद

(35), दिलीप (34) और विवेक (10) शामिल हैं। तीनों के सीधे पैर में गंभीर फ्रैक्चर हुआ है। परिजनों ने बताया कि सन्तू और दिलीप चचेरे भाई हैं, जबकि विवेक उनका भांजा है। तीनों मोहागांव में पारिवारिक कार्यक्रम में शामिल होने आए थे। रविवार रात पिपरिया बाजार से खरीदारी कर लौटते समय पचमढ़ी की ओर से आ रही कार ने उनकी स्कूटी को टक्कर मार दी।

कार मौके पर मिली, चालक फरार: स्टेशन रोड थाना के एएसआई पंकज नामदेव ने बताया कि कार (एमपी 04 सीएन 8972) हादसे के बाद घटनास्थल पर ही क्षतिग्रस्त अवस्था में मिली, जबकि चालक मौके से फरार हो गया। पुलिस ने वाहन जब्त कर जांच शुरू कर दी है। घायलों के बयान दर्ज होने के बाद प्रकरण दर्ज किया जाएगा।

रतलाम में कुएं में डूबने से दो बच्चों की मौत

बिना मुंडेर का था कुआं, ऊपर तक पानी भरा था, नहाने के दौरान हुआ हादसा

मीडिया ऑडीटर, रतलाम (निप्र)। रतलाम जिले के रावटी क्षेत्र में रविवार दोपहर एक दर्दनाक हादसा हो गया। बिना मुंडेर के पानी से लबालब भरे कुएं में नहाने गई दो बच्चियों की डूबने से मौत हो गई। हादसे के बाद ग्रामीणों की मदद से करीब दो से तीन घंटे की मशक्कत के बाद दोनों के शव कुएं से बाहर निकाले गए। मृतक बच्चियों की पहचान मोरटुका निवासी सपना (12) पिता मोहन भाभर और सोनू (8) पिता भूरा डामर के रूप में हुई है। सोमवार सुबह दोनों का पोस्टमार्टम कर शव परिजनों को सौंप दिए गए।

खेत पर परिजनों के साथ गई थीं दोनों बच्चियां: जानकारी के अनुसार, घटना रविवार दोपहर करीब 2 बजे की है। दोनों बच्चियों के पिता के खेत आसपास ही हैं। रविवार को परिजन खेत में काम करने गए थे और सपना व सोनू भी उनके साथ गई थीं। इसी दौरान सपना अपने पिता के खेत पर बने कुएं पर सोनू के साथ नहाने चली गईं। दोनों कुएं के किनारे बैठकर



नहा रही थीं। इसी दौरान अचानक पैर फिसलने से दोनों पानी में गिर गईं और डूब गईं।

तलाश करने पर कुएं में मिलीं दोनों: जब काफी देर तक दोनों बच्चियां दिखाई नहीं दीं तो परिजनों ने उनकी तलाश शुरू की। आसपास खोजबीन करने पर पता चला कि दोनों कुएं में गिर गई हैं। इसके बाद ग्रामीणों को सूचना दी गई। जानकारी मिलने पर पुलिस भी मौके पर पहुंच गई। ग्रामीणों ने रेस्क्यू शुरू किया और

करीब शाम 5:30 बजे दोनों बच्चियों के शव कुएं से बाहर निकाले।

बारिश के कारण कुएं में ऊपर तक भरा था पानी: खबड़ी गांव के सरपंच प्रतिनिधि लालसिंह देवदा ने बताया कि यह कुआं खाल यानी निचले स्थान पर स्थित है। पिछले दिनों हुई बारिश के कारण आसपास के नालों से पानी बहकर कुएं में पहुंच गया था, जिससे कुआं पूरी तरह पानी से भर गया था। उन्होंने बताया कि कुएं पर सुरक्षा के लिए मुंडेर भी नहीं बनी

हुई थी, जिससे हादसे का खतरा बना हुआ था।

सोनू को बचाने में सपना भी डूबने की आशंका: ग्रामीणों और पुलिस के अनुसार, प्रारंभिक तौर पर आशंका जताई जा रही है कि पहले 8 वर्षीय सोनू पानी में गिरी होगी। उसे बचाने के प्रयास में 12 वर्षीय सपना भी कुएं में उतर गई और दोनों की डूबने से मौत हो गई। हालांकि दोनों बच्चियां किस तरह कुएं में गिरीं, इसकी पूरी जानकारी पुलिस जांच के बाद ही सामने आएगी।

पीएम के बाद परिजनों को सौंपे शव: बहादसे के बाद दोनों शवों को रात में मेडिकल कॉलेज में रखा गया था। सोमवार सुबह पुलिस ने परिजनों की मौजूदगी में पोस्टमार्टम कराया। इसके बाद दोपहर करीब 12 बजे दोनों बच्चियों के शव गांव के लिए रवाना किए गए। घटना के बाद मोरटुका गांव में शोक का माहौल है। रावटी थाना प्रभारी सुरेंद्र गर्डरिया ने बताया कि मामले में मर्ग कायम कर जांच शुरू कर दी गई है।

57.9 लीटर अवैध शराब व मोटर साइकिल जब्त, आरोपी फरार

मीडिया ऑडीटर,सागर (निप्र)। बहैरिया थाना पुलिस ने अवैध शराब के कारोबार पर कार्रवाई करते हुए लगभग 57.9 लीटर अवैध देसी एवं अंग्रेजी शराब तथा परिवहन में प्रयुक्त एक बिना नंबर की मोटरसाइकिल जब्त की है। पुलिस के अनुसार शनिवार रात मुखबिर से सूचना मिली कि जलसा होटल के पास स्थित पुलिया के पास एक व्यक्ति मोटर साइकिल पर बड़ी मात्रा में अवैध शराब रखकर बिक्री कर रहा है। सूचना मिलते ही थाना प्रभारी शशिकांत गुर्जर ने टीम के साथ घेराबंदी कर दबिश दी। पुलिस टीम को देखकर आरोपी अंधेरे का फायदा उठाकर मौके से भाग निकला। पुलिस ने उसका काफी दूर तक पीछा किया, लेकिन वह पकड़ में नहीं आ सका। इसके बाद पुलिस ने मौके पर खड़ी मोटर साइकिल एवं उसके आसपास रखे प्लास्टिक के थैलों की तलाशी ली। तलाशी के दौरान विभिन्न कंपनियों के 280 वॉटर व 10 बोतल देसी और अंग्रेजी शराब बरामद हुई। जब्त शराब की कुल मात्रा 57.900 लीटर और अनुमानित कीमत 55,150 रुपए आंकी गई है। पुलिस ने अज्ञात आरोपी के खिलाफ आबकारी एक्ट के तहत मामला पंजीबद्ध कर विवेचना में लिया है।

खरगोन में 13 दिन से बारिश नहीं, कपास, सोयाबीन की बढ़वार रुकी, मिर्च पर कीटों का खतरा बढ़ा



अधिक गर्मी के कारण मिर्च की फसल में संक्रमण का खतरा बढ़ गया है। मौसम वैज्ञानिकों के अनुसार, अगले चार दिनों में जिले के कुछ हिस्सों में हल्की बौछरें पड़ सकती हैं। जुलाई के अंतिम सप्ताह में एक मजबूत सिस्टम बनने की संभावना है, जिससे तेज

बारिश के आसार हैं। इस सीजन में जिले में कुल 4 लाख हेक्टेयर रकबे में खरीफ फसलें लगाई गई हैं। इसमें 2 लाख 8 हजार हेक्टेयर में कपास, 25 हजार हेक्टेयर में मिर्च, 80 हजार हेक्टेयर में मक्का और 55 हजार हेक्टेयर में सोयाबीन की फसलें शामिल हैं।

सीहोर में दो बाइकें टकराईं, दो युवकों की मौत, तेज रफ्तार में आमने-सामने से भिड़ंत, जमोनिया रोड पर हादसा



मीडिया ऑडीटर, सीहोर (निप्र)। सीहोर जिले में रविवार रात हुए सड़क हादसे में दो युवकों की मौत हो गई। हादसा जमोनिया रोड पर ऋषभ वाटिका के सामने हुआ, जहां दो मोटरसाइकिलों की आमने-सामने टक्कर हो गई। टक्कर इतनी तेज थी कि दोनों युवकों ने मौके पर ही दम तोड़ दिया। मृतकों की पहचान शेरपुर निवासी 30 वर्षीय अकबर खान पुत्र बसरात खां और जमोनिया निवासी 20 वर्षीय रितेश पुत्र लक्ष्मीनारायण भिलाला के रूप में हुई है। हादसे में दोनों मोटरसाइकिलें भी बुरी तरह क्षतिग्रस्त हो गईं।

दोनों बाइकें तेज रफ्तार में थी: प्रत्यक्षदर्शियों के अनुसार, हादसे के समय दोनों मोटरसाइकिलों की रफ्तार तेज थी। इसी कारण दोनों चालकों को संभलने का मौका नहीं मिला और टक्कर के बाद उनकी मौके पर ही मौत हो गई। सूचना मिलते ही मंडी थाना पुलिस मौके पर पहुंची। पुलिस ने शवों को कब्जे में लेकर पोस्टमार्टम के लिए अस्पताल भिजवाया।

आपके आंसू हमारे आंसू है

मैदान पर भातुक हुए मेसी के लिए अर्जेंटीना फुटबॉल एसोसिएशन ने लिखा खास पोस्टर

नई दिल्ली, एजेसी। फीफा वर्ल्ड कप 2026 के फाइनल मुकाबले में अर्जेंटीना को स्पेन के खिलाफ 0-1 से हार का सामना करना पड़ा। इस हार के साथ ही टीम का लगातार दूसरी बार खिताब जीतने का सपना अधूरा रह गया। खिताबी मुकाबले में हार के बाद कप्तान लियोनेल मेसी भावुक नजर आए। इस बीच, अर्जेंटीना फुटबॉल एसोसिएशन (एएफए) ने कप्तान मेसी के लिए खास पोस्टर लिखा है। स्पेन के खिलाफ फाइनल मैच में मेसी लय में दिखाई नहीं दिए और विपक्षी टीम ने उन्हें गोल करने का कोई मौका नहीं दिया। अपने प्रदर्शन और खिताबी मुकाबले में मिली हार से मेसी खुद की भावनाओं पर काबू नहीं रख सके। मेसी के लिए अर्जेंटीना फुटबॉल एसोसिएशन ने अपने सोशल मीडिया प्लेटफॉर्म 'एक्स' पर लिखा, 'कप्तान, आपके आंसू हमारे आंसू हैं। आपने हमें जिंदगी की सबसे बड़ी खुशियां दीं। आपके समर्पण, उस जादू और आखिरी पल तक अपना सब कुछ डोक देने के लिए आपका शुक्रिया। हम आपसे हमेशा प्यार करेंगे, लियो।' लियोनेल मेसी का प्रदर्शन फीफा वर्ल्ड कप 2026 में शानदार रहा। उन्होंने

वह तीन विश्व कप के फाइनल में खेलने वाले पहले खिलाड़ी बने। मेसी अपनी कप्तानी में अर्जेंटीना को फाइनल तक पहुंचाने वाले पहले कप्तान बने। वह विश्व कप के फाइनल में खेलने वाले सबसे उम्रदराज



खिलाड़ी भी बने। स्पेन के खिलाफ मेसी 39 साल और 25 दिन की उम्र में मैदान पर उतरे। मेसी ने क्रिस्टियानो रोनाल्डो के साथ सबसे ज्यादा वर्ल्ड कप (छह) खेलने का रिकॉर्ड भी अपने नाम किया। हालांकि, मेसी का जादू स्पेन के खिलाफ फाइनल मुकाबले में नहीं चल सका। खिताबी मुकाबले का एकमात्र गोल अतिरिक्त समय में स्पेन की ओर से फेरान टोरेस ने किया।

वर्ल्ड चैंपियन बनने के साथ मालामाल हुआ स्पेन अर्जेंटीना पर भी हुई पैसों की बारिश



नई दिल्ली, एजेसी। फीफा वर्ल्ड कप 2026 के फाइनल मुकाबले में स्पेन ने बेहतरीन प्रदर्शन करते हुए अर्जेंटीना को 1-0 से हराया। स्पेन ने इस जीत के साथ ही दूसरी बार विश्व कप के खिताब को अपने नाम किया। चैंपियन बनने के बाद स्पेन पर जमकर पैसों की बरसात हुई है। स्पेन को फीफा विश्व कप का खिताब जीतने के बाद 50 मिलियन डॉलर (भारतीय करेंसी में लगभग 480 करोड़ रुपये) की इनामी राशि मिली। पिछले वर्ल्ड कप में इनामी राशि 42 मिलियन डॉलर थी, और इस बार प्राइज मनी को 8 मिलियन डॉलर बढ़ाया गया था। वहीं, फाइनल में

हार का सामना करने के बावजूद अर्जेंटीना को भी 33 मिलियन डॉलर (भारतीय करेंसी में लगभग 318 करोड़ रुपये) दिए गए। विश्व कप में फ्रांस को हराकर तीसरे स्थान पर रहने वाली इंग्लैंड टीम को 29 मिलियन डॉलर (भारतीय करेंसी में 279 करोड़ रुपये), तो चौथे स्थान पर रही फ्रांस को 27 मिलियन डॉलर (भारतीय करेंसी में 260 करोड़ रुपये) मिले। क्वाटर फाइनल तक का सफर तय करने वाली हर टीम को 19 मिलियन डॉलर (भारतीय करेंसी में 183 करोड़ रुपये) मिले। वहीं, राउंड ऑफ 16 में ही टूर्नामेंट से बाहर होने वाली टीमों को 15 मिलियन डॉलर (भारतीय करेंसी में 144 करोड़ रुपये) दिए गए। स्पेन ने फाइनल मुकाबले में बेहतरीन खेल दिखाया। निर्धारित 90 मिनट में दोनों टीमों की ओर से कोई भी गोल नहीं हो सका। इसके बाद मैच अतिरिक्त समय में पहुंचा, जहां स्पेन के खिलाड़ी फेरान टोरेस ने 106वें मिनट में मैच का एकमात्र गोल दागते हुए स्पेन को दूसरी बार वर्ल्ड चैंपियन बनाया। स्पेन ने 16 साल बाद विश्व कप की ट्रॉफी को अपने नाम किया है। इससे पहले, टीम ने साल 2010 में यह खिताब जीता था। स्पेन का डिफेंस पूरे टूर्नामेंट में बेहद मजबूत नजर आया और टीम ने फीफा वर्ल्ड कप 2026 में सिर्फ एक गोल खाया। स्पेन के मिडफील्डर रोड्री टूर्नामेंट के बेस्ट खिलाड़ी चुने गए और उन्होंने 'गोल्डन बॉल' को अपने नाम किया।

आईएसएसएफ वर्ल्ड कप के लिए भारतीय शूटिंग टीम का ऐलान

नई दिल्ली, एजेसी। भारत ने आईएसएसएफ वर्ल्ड कप (राइफल/पिस्टल/शॉटगन) के लिए 36 सदस्यीय टीम चुनी है। चीन के हांगझोऊ में 20 से 29 जुलाई तक चलने वाली इस प्रतियोगिता में ओलंपिक पदक विजेता मनु भाकर और स्वर्णिन कुसाले भारतीय टीम की अगुवाई करेंगे। आईएसएसएफ वर्ल्ड कप (राइफल/पिस्टल/शॉटगन) प्रतियोगिता 22 जुलाई से शुरू होगी, जिसमें सबसे पहले 10 मीटर एयर पिस्टल मिक्सड टीम और पुरुषों की 10 मीटर एयर राइफल इवेंट्स में मेडल का फैसला होगा। टूर्नामेंट का समापन 28 जुलाई को 10 मीटर एयर राइफल मिक्सड टीम और ट्रेप मिक्सड टीम इवेंट्स के फाइनल के साथ होगा। भारतीय दल में राइफल, पिस्टल और शॉटगन इवेंट्स के लिए अनुभवी ओलंपियन और उभरते हुए

खिलाड़ियों का मिश्रण है। खिलाड़ी व्यक्तिगत और मिक्सड-टीम इवेंट्स, दोनों में हिस्सा लेंगे।

मनु और स्वर्णिन के साथ ऐश्वर्य प्रताप सिंह तोमर, ईशा सिंह, सुरचि, इलावेनिल वलारिवन, सिफ्ट कोर सामरा, सोनम उत्तम मस्कर, अनीश भनवाला, राजा डिल्लों, गनेमत सेखों और ओलंपियन अनंत जीत सिंह रुक्का जैसे जाने-माने शूटर भी शामिल हैं। पुरुषों की 50 मीटर राइफल 3 पोजीशन टीम में ऐश्वर्य प्रताप सिंह तोमर, नीरज कुमार और रुद्राक्ष बालासाहेब पाटिल शामिल हैं, जबकि महिलाओं के इवेंट में आशी चौकसे, विदर्शा के. विनोद और सिफ्ट कोर

सामरा हिस्सा लेंगी।

महिलाओं के 10 मीटर एयर पिस्टल में सुरचि, संयम और ईशा सिंह भारत की चुनौती पेश करेंगी। पुरुषों के इवेंट में केदारलिंग बी. उचागनवे, कमलजीत और आकाश भारद्वाज शामिल होंगे।

महिलाओं की 25 मीटर पिस्टल टीम में मनु भाकर, ईशा सिंह और राही सरनोबत की मौजूदगी होगी। पुरुषों की 25 मीटर रेपिड फायर पिस्टल टीम में अनीश भनवाला, ओंकार सिंह और भावेश शेखावत को चुना गया है।

शॉटगन इवेंट्स में, उदावीर सिंह जाजी, भवनीश मेंदीरता और विवान कपूर पुरुषों के ट्रेप इवेंट में हिस्सा लेंगे। महिलाओं की ट्रेप टीम में प्रगति दुबे, कीर्ति गुप्ता और राजेश्वरी कुमारी हिस्सा होंगी।

पुरुषों की स्क्वीट टीम में गुरजोत सिंह खंरुग, परमपाल सिंह गुरोन और अभय सिंह सेखों शामिल हैं, जबकि गनेमत सेखों, दर्शा राठौर और यशस्वी राठौर महिलाओं

की स्क्वीट प्रतियोगिता में भारत का प्रतिनिधित्व करेंगी।

राइफल इवेंट्स में, पुरुषों के 10 मीटर एयर राइफल में पार्थ राकेश माने, हिमांशु डिल्लों, शाह तुषार माने और रुद्राक्ष बालासाहेब पाटिल भारत का प्रतिनिधित्व करेंगे। वहीं, महिलाओं की प्रतियोगिता में इलावेनिल वलारिवन, सोनम उत्तम मस्कर और साक्षी सुनील पडेंकर को चुना गया है।

इसके अलावा, भारत 10 मीटर एयर राइफल मिक्सड टीम, 10 मीटर एयर पिस्टल मिक्सड टीम और ट्रेप मिक्सड टीम इवेंट्स में भी टीमें उतारेगा।

भारत के मेडल इवेंट्स का शेड्यूल

22 जुलाई:

10 मीटर एयर पिस्टल मिक्सड टीम फाइनल।

पुरुषों का 10 मीटर एयर राइफल फाइनल।

23 जुलाई:

महिलाओं का 50 मीटर राइफल 3 पोजीशन फाइनल। महिलाओं का स्क्वीट फाइनल।

‘हमने आखिरी तीन ओवर में अधिक रन दिए’,

शुभमन गिल ने गेंदबाजों को ठहराया तीसरे वनडे में हार के लिए जिम्मेदार



लंदन, एजेसी। भारत को इंग्लैंड के खिलाफ तीसरे वनडे मुकाबले में 27 रनों से हार का सामना करना पड़ा। लॉर्ड्स के मैदान पर इंग्लिश टीम से मिले 388 रनों के विशाल लक्ष्य का पीछा करते हुए भारत की टीम 7 विकेट खोकर 360 रन ही बना सकी। भारतीय कप्तान शुभमन गिल ने हार के लिए गेंदबाजों को जिम्मेदार ठहराया। मैच के बाद कप्तान गिल ने माना कि आखिरी के तीन ओवरों में अधिक रन देना टीम को भारी पड़ा। उन्होंने कहा, 'मुझे लगता है कि 45वें ओवर तक हम गेम में बने हुए थे। हमने आखिरी तीन ओवरों में बहुत ज्यादा रन दे दिए। मुझे लगता है कि हमने लगभग 60 रन दिए और वही से मैच हमारे हाथ से थोड़ा निकल गया।' गिल ने कहा कि भारतीय टीम को पूरी उम्मीद थी कि वह इस रन चेज को सफलतापूर्वक पूरा कर लेंगे। उन्होंने कहा, 'हां, बिल्कुल, हमने सोचा कि अगर 40 ओवर के बाद हमारे पास विकेट बचे रहे, तो हम मैच में बने रहेंगे। हालांकि, साथ ही, हम गेम में बहुत पीछे भी नहीं रहना चाहते थे। इसी वजह से मुझे लगता है कि पावरप्ले के बाद हमने रन बनाना शुरू किया और रन रेट को छड़ या साढ़े छह के आसपास बनाए रखा। अगर हम छड़ या साढ़े छह के आसपास खेलते रहते और फिर आखिरी 10 ओवर में 100-110 रन बना लेते, तो कुछ भी हो सकता था।' भारतीय कप्तान के अनुसार, गेंदबाजों का प्रदर्शन इस सीरीज में निराशाजनक रहा। उन्होंने कहा, 'हां, मतलब, लगभग सभी बल्लेबाजों ने मैचों में रन बनाए।

‘अगर शोर-शराबा न हो, तो मजा नहीं आता’, संन्यास की अटकलों पर रोहित ने अपने बयान से लगाया विराम



नई दिल्ली, एजेसी। लंदन के लॉर्ड्स क्रिकेट स्टेडियम में खेले गए तीसरे वनडे में भारतीय टीम को इंग्लैंड के खिलाफ 27 रनों से हार का सामना करना पड़ा। हालांकि, रोहित शर्मा बेहतरीन लय में दिखाई दिए और उन्होंने 138 रनों की दमदार पारी खेली। मैच के बाद रोहित ने अपने संन्यास को लेकर चल रही तमाम तरह की अफवाहों को भी खारिज कर दिया है। रोहित ने कहा कि बाहरी शोर-शराबे ने उन्हें कभी भी टीम की सफलता में योगदान देने से नहीं रोका है। अपने पूरे करियर के दौरान लगातार हो रही आलोचनाओं और चर्चाओं पर बात करते हुए रोहित ने साफ किया कि भविष्य को लेकर हो रही बातों के बावजूद वे उनका ध्यान नहीं भटका है। बीसीसीआई द्वारा सोशल मीडिया प्लेटफॉर्म 'एक्स' पर शेरय किए गए एक वीडियो में रोहित ने कहा, 'मेरा काम बल्ले से खेलना है। मैदान पर उतरना, अपने देश और टीम का प्रतिनिधित्व करना। मैंने जब से डेब्यू किया है, मुझे यही करने के लिए कहा गया है। इसी वजह से मैं यही करता रहा। आप जानते हैं कि जब से मैंने डेब्यू किया है, तब से ही शोर-शराबा होता रहा है

और जब तक मैं यहां रहांगा, यह हमेशा होता रहेगा। इसी कारण मुझे इससे कोई खास फर्क नहीं पड़ता।' पूर्व भारतीय कप्तान ने आगे कहा, 'मेरे लिए मायने यह रखता है कि मैं मैदान पर क्या करता हूं। मैं टीम की सफलता में योगदान देने की कोशिश करता हूं। अभी मेरा पूरा ध्यान इसी पर है और शोर-शराबे को होने दें। आप जानते हैं कि अगर शोर-शराबा न हो, तो मजा नहीं आता। मेरा काम मैदान के अंदर है; उनका काम बाहर है। इसे इसी नजरिए से देखता हूं।' रोहित वनडे में लॉर्ड्स के मैदान पर शतक लगाने वाले पहले भारतीय बल्लेबाज बने। उन्होंने अपनी पारी के दौरान 17 चौके और 5 छक्के लगाए। हालांकि, वह भारतीय टीम को जीत दिलाने में नाकाम रहे। रोहित ने कहा कि अगर भारत इस रन चेज को सफलतापूर्वक पूरा

‘टीम में ऐसी कोई चर्चा नहीं है’, रोहित के संन्यास की अफवाहों को कप्तान गिल ने किया खारिज

लंदन, एजेसी। भारतीय कप्तान शुभमन गिल ने रोहित शर्मा के संन्यास को लेकर चल रही तमाम तरह की अटकलों को खारिज किया है। कई रिपोर्ट्स में ऐसा कहा जा रहा था कि लॉर्ड्स में तीसरे वनडे के बाद रोहित इंटरनेशनल क्रिकेट से संन्यास लेने की योजना बना रहे हैं। रोहित शर्मा ने अपनी फॉर्म को लेकर उठ रहे सभी सवालों के जवाब लॉर्ड्स में बल्ले से दिए। उन्होंने शानदार बल्लेबाजी करते हुए 110 रनों में 138 रनों की लाजवाब पारी खेली। अपनी इस पारी के दौरान रोहित ने 17 चौके और 5 छक्के लगाए। रोहित की पारी की बदौलत भारतीय टीम इंग्लैंड से मिले 388 रनों के लक्ष्य का पीछा करते हुए 360 रनों तक पहुंचने में सफल रही। हालांकि, वह टीम को जीत दिलाने में नाकाम रहे। इंग्लैंड से तीसरे वनडे में भारत की 27 रनों की हार के बाद गिल से पूछा गया कि क्या उन्होंने रोहित के भविष्य के बारे में कुछ सुना है, तो कप्तान ने कहा कि टीम के अंदर ऐसी कोई चर्चा नहीं हुई है। गिल ने कहा, 'उन्होंने हमें कुछ नहीं बताया है। मुझे लगता है कि यह सब मीडिया में चल रहा है, लेकिन टीम में ऐसी कोई चर्चा नहीं हुई है।' रोहित ने भारतीय टीम को शानदार शुरुआत दी और कप्तान शुभमन गिल के साथ मिलकर पहले विकेट के लिए 147 रनों की बेहतरीन साझेदारी निभाई।

पीसीबी ने श्रीलंका दौरे के लिए महिला टीम में कई बदलाव किये



लाहौर, एजेसी। पाकिस्तान ने श्रीलंका दौरे के लिए अपनी महिला क्रिकेट टीम में बदलाव करते हुए सलामी बल्लेबाज मुनीबा अली को टी20 जबकि ऑलराउंडर फातिमा सना को एकदिवसीय के लिए कप्तान बनाया है। पाकिस्तान की टीम को अपने इस दौरे में श्रीलंका के खिलाफ टी20 और एकदिवसीय सीरीज



खेलनी है। पाकिस्तान क्रिकेट बोर्ड (पीसीबी) चयन समिति ने दौरे के लिए अपनी 15 सदस्यीय में कई बदलाव किये हैं। चयनकर्ताओं को उम्मीद है कि उसके किये आठ बदलावों से टीम बेहतर होकर उभरेगी। इससे टीम एक नई ऊर्जा और रणनीतिक के साथ उतरेगी।पाक महिला टीम श्रीलंका के दौरे पर तीन एकदिवसीय मैचों

की सीरीज और उसके बाद उतने ही मैचों की टी20 सीरीज खेलेगी। यह पूरा दौरा हबनटोटा में आयोजित किया जाएगा, इसकी शुरुआत 23 जुलाई को होगी और ये 4 अगस्त तक चलेगी। यह दौरा पाकिस्तान महिला क्रिकेट के लिए विशेष रूप से अहम है क्योंकि एकदिवसीय सीरीज आईसीसी महिला चैंपियनशिप 2025-29 का हिस्सा रहेगी। ये इसलिए भी अहम है क्योंकि इसमें हासिल अंक अगले आईसीसी महिला विश्व कप के लिए सीधी योग्यता निर्धारित करने में अहम भूमिका निभाएंगे। ऐसे में, फातिमा सना पर न केवल टीम को जीत दिलाकर महत्वपूर्ण अंक बढ़ाने की जिम्मेदारी होगी, बल्कि विश्व कप की राह में एक मजबूत शुरुआत करने का भी दबाव होगा। फातिमा अपनी प्रभावशाली तेज गेंदबाजी और निचले क्रम की बल्लेबाजी के लिए जानी जाती हैं, एकदिवसीय सीरीज के बाद वह टी20 सीरीज में नहीं खेलेंगी। वह इंग्लैंड में होने वाली प्रतिष्ठित द हंड्रेड टूर्नामेंट में भागे लेने जाएंगी। द हंड्रेड जैसे अंतरराष्ट्रीय फ्रेचेंडाजी टूर्नामेंट में फातिमा का खेलना पाकिस्तानी महिला क्रिकेट के लिए एक सकारात्मक संकेत है। यह न केवल उन्हें विश्व स्तरीय अनुभव प्रदान करेगा, बल्कि इससे अन्य पाकिस्तानी महिला क्रिकेटर्स को भी बड़े मैचों पर खेलने के अवसर मिलेंगे। फातिमा के नहीं होने पर मुनीबा को टी20 सीरीज के लिए कप्तानी की जिम्मेदारी सौंपी गई है।

एकदिवसीय टीम :

- फातिमा सना (कप्तान), आयशा जफर, गुल फिरोजा, महम अनीस, मोमिना रियासत, मुनीबा अली, नजीहा अल्वी, नशरा सुधू, सदफ शमास, सायरा जबीन, सिदा अमीन, सेयदा अरुब शाह, तस्मिया रुबाब, उम्म-ए-हानी और वहीदा अख्तर।

पाकिस्तान महिला टी20 टीम :

- मुनीबा अली (कप्तान), आयशा जफर, इमान नसीर, एमान फातिमा, हुम्ना बिलाल, महम अनीस, मोमिना रियासत, नजीहा अल्वी, नशरा सुधू, सायरा जबीन, शवाल जुल्फिकार, तस्मिया रुबाब, त्वा हसन, उम्म-ए-हानी और वहीदा अख्तर

मुनीबा, एक कुशल विकेटकीपर-बल्लेबाज, अपनी आक्रामक बल्लेबाजी शैली और मैदान पर अपनी समझ के लिए जानी जाती हैं। उनके लिए यह एक बड़ा अवसर है, क्योंकि वह पहली बार राष्ट्रीय टीम की कप्तानी करेंगी। आठ बदलावों के साथ टी20 टीम में युवा प्रतिभाओं और अनुभवी खिलाड़ियों का एक संतुलित मिश्रण देखने को मिलेगा। यह चयनकर्ताओं की भविष्य की रणनीति का भी संकेत हो सकता है।

फाइनल में हार के बाद प्रेस कॉन्फ्रेंस से रोते हुए बाहर निकले अर्जेंटीना के कोच स्कालोनी

न्यूयॉर्क, एजेसी। अर्जेंटीना का लगातार दूसरी बार खिताब जीतने का सपना साकार नहीं हो सका। फीफा वर्ल्ड कप 2026 के फाइनल मुकाबले में अर्जेंटीना को स्पेन के खिलाफ 1-0 से हार का सामना करना पड़ा। हार के बाद अपने भविष्य के बारे में पूछे जाने पर अर्जेंटीना के कोच लियोनेल स्कालोनी अपनी भावनाओं पर काबू नहीं रख पाए और रोते हुए मैच के बाद की प्रेस कॉन्फ्रेंस से बाहर चले गए। स्कालोनी का कॉन्ट्रैक्ट दिसंबर में खत्म हो रहा है। अर्जेंटीना अगर फाइनल में बाजी मारने में सफल रहता, तो स्कालोनी खिताब का बचाव करने वाले इतिहास के दूसरे हेड कोच बन जाते। हालांकि, अतिरिक्त समय में फेरान टोरेस द्वारा किए गए गोल ने उनका सपना तोड़ दिया और स्पेन दूसरी बार चैंपियन बनने में सफल रहा। मैच के बाद उन्होंने कहा, 'मैं प्रेसिडेंट से बात करूंगा। मेरे मन में एक विचार है कि मैं क्या करना चाहता हूं। मैं अपना कॉन्ट्रैक्ट पूरा करूंगा, और मुझे जरूरत महसूस होती है; मुझे नहीं पता कि क्या इतना बड़ा कुछ किया जा सकता है। हमें इस पर बात करने की आवश्यकता है।' अर्जेंटीना के कोच ने आगे कहा, 'मैं प्रेसिडेंट का शुक्रगुजार हूं कि उन्होंने मुझे इस जगह पर आने का मौका दिया, जहां मैं अभी हूं। यह हर किसी के लिए एक सपनों की जगह थी। खिलाड़ियों और स्टाफ ने आखिरी मिनट तक अपना सब कुछ देने की कोशिश की। मुझे लगता है कि यह सही है कि मैं इस बारे में सोचने के लिए खुद को थोड़ा समय दूं।

बांग्लादेश के कप्तान लिटन दास पर गिरी गाज, आचार सहिता उल्लंघन मामले में फंसे स्टार बल्लेबाज

बांग्लादेश टी20 टीम के कप्तान लिटन दास मुश्किलों में फिर गए हैं। बांग्लादेश क्रिकेट बोर्ड (BCB) ने केंद्रीय अनुबंधित खिलाड़ियों के लिए तय नियमों के कथित उल्लंघन के मामले में उन्हें अनुशासन समिति के सामने पेश होने के लिए तलब किया है। रिपोर्ट्स के मुताबिक, चोट से उबर रहे लिटन दास ने बोर्ड को जानकारी दिए बिना चीन की यात्रा की, जिसके बाद यह पूरा मामला सामने आया। लिटन फिलहाल चोट के कारण टीम से बाहर चल रहे हैं, लेकिन इसके बावजूद झूठ इस मामले में किसी तरह की रियायत देने के मूड में नहीं है। बोर्ड अब उनके स्पष्टीकरण और मेडिकल रिपोर्ट के आधार पर आगे का फैसला करेगा। क्या है पूरा मामला रिपोर्ट्स के अनुसार, लिटन दास को 20 जुलाई को अपनी पिंडली (काफ) की चोट की विशेष जांच के लिए सिंगापुर जाना था। इसी चोट के कारण वह हालिया जिम्बाब्वे टी20 सीरीज और मौजूदा लंका प्रीमियर लीग (LPL) 2026 से भी बाहर हो गए थे। हालांकि इसी बीच खबर सामने आई कि जिम्बाब्वे दौरे के बाद वह झूठको बिना सुचित किए चीन चले गए। केंद्रीय अनुबंधित खिलाड़ियों के लिए बोर्ड की अनुमति के बिना विदेश यात्रा करना नियमों का उल्लंघन माना जाता है। BCB ने क्या कहा क्रिकबज की रिपोर्ट के अनुसार, झूठके एक सूत्र ने कहा, 'वह (लिटन) चीन गए थे, जिसे बोर्ड ने संभरीता से लिया। बोर्ड ने उन्हें बुलाकर पूछ कि वह किसकी अनुमति से और क्यों गए थे।'

मैहर में स्वर्णकार समाज विकास समिति का शपथ ग्रहण समारोह, समाज की एकजुटता और राजनीतिक भागीदारी पर जोर

पूर्व विधायक सुनील सराफ बोले- आर्थिक रूप से मजबूत समाज राजनीति में भी सक्रिय भूमिका निभाए



मीडिया ऑडीटर, मैहर (निप्र)। स्वर्णकार समाज विकास समिति मैहर के नवनिर्वाचित पदाधिकारियों का शपथ ग्रहण समारोह रविवार को पटेल मैरिज गार्डन में आयोजित किया गया कार्यक्रम में समाज के सैकड़ों लोगों ने सहभागिता निभाई समारोह के दौरान संगठन को मजबूत बनाने, समाज में आपसी एकता बढ़ाने, शिक्षा को



प्रोत्साहित करने और युवाओं को समाज की गतिविधियों से जोड़ने का संकल्प लिया गया। कार्यक्रम के मुख्य अतिथि प्रदेश के उप मुख्यमंत्री राजेंद्र शुक्ल ने फोन के माध्यम से समाज के लोगों को संबोधित किया और नवनियुक्त पदाधिकारियों को शुभकामनाएं दीं। उन्होंने समाज के विकास और संगठन को आगे बढ़ाने के

कई वरिष्ठ पदाधिकारी और सदस्य उपस्थित रहे शपथ ग्रहण समारोह के दौरान नई कार्यकारिणी के पदाधिकारियों ने समाज के विकास और संगठन को मजबूत बनाने की शपथ ली पदाधिकारियों ने कहा कि वे समाज के प्रत्येक वर्ग को साथ लेकर चलेंगे और शिक्षा, रोजगार, सामाजिक सहयोग तथा युवाओं की भागीदारी बढ़ाने के लिए कार्य करेंगे कार्यक्रम में समाज के बुजुर्गों और वरिष्ठ नागरिकों का सम्मान भी किया गया वक्ताओं ने कहा कि समाज की मजबूती के लिए जरूरी है कि नई पीढ़ी को अपनी परंपराओं और सामाजिक जिम्मेदारियों से जोड़ा जाए उन्होंने युवाओं को शिक्षा के साथ-साथ सामाजिक गतिविधियों में सक्रिय भागीदारी निभाने का आह्वान किया।

समारोह में समाज के सदस्यों ने आपसी भाईचारे और एकता को बनाए रखने का संकल्प लिया उपस्थित लोगों ने कहा कि संगठित समाज ही अपने अधिकारों और विकास के लिए प्रभावी तरीके से आवाज उठा सकता है। कार्यक्रम को संबोधित करते हुए कोतमा के पूर्व विधायक सुनील सराफ ने स्वर्णकार समाज की राजनीतिक भागीदारी बढ़ाने पर जोर दिया। उन्होंने कहा कि लोकतंत्र में राजनीति की महत्वपूर्ण भूमिका है क्योंकि सरकार और व्यवस्था संचालन में राजनीतिक भागीदारी आवश्यक होती है। उन्होंने कहा कि स्वर्णकार समाज आर्थिक और सामाजिक रूप से मजबूत समाज है समाज के लोगों का व्यापार और आर्थिक क्षेत्र में महत्वपूर्ण योगदान है लेकिन

राजनीतिक क्षेत्र में अपेक्षित सक्रियता दिखाई नहीं देती सुनील सराफ ने कहा कि समाज का व्यक्ति आर्थिक रूप से सक्रिय और प्रतिष्ठित होने के बावजूद यदि राजनीति में सक्रिय नहीं होगा तो उसकी समस्याएं और अपेक्षाएं शासन-प्रशासन तक मजबूती से नहीं पहुंच पाएंगी उन्होंने युवाओं से अपील की कि वे राजनीति को केवल चुनाव तक सीमित न मानें बल्कि इसे जनसेवा का माध्यम समझकर आगे आए। उन्होंने कहा कि जब समाज के लोग राजनीति और सार्वजनिक जीवन में सक्रिय होंगे, तभी समाज की आवाज मजबूत होगी युवाओं को नेतृत्व की जिम्मेदारी संभालने के लिए आगे आना चाहिए, ताकि आने वाले समय में समाज का प्रतिनिधित्व और प्रभाव बढ़ सके।

निजी सुरक्षा एजेंसियों के लाइसेंस और चरित्र सत्यापन में तेजी के निर्देश

मीडिया ऑडीटर, सतना (निप्र)। प्रदेश में निजी सुरक्षा एजेंसियों के लाइसेंस, नवीनीकरण और चरित्र सत्यापन की प्रक्रिया को अधिक प्रभावी एवं समयबद्ध बनाने के लिए गृह विभाग ने पुलिस अधिकारियों को आवश्यक दिशा-निर्देश जारी किए हैं विभाग ने सभी संबंधित अधिकारियों को निर्देश दिए हैं कि आवेदनों की जांच और प्रतिवेदन भेजने की प्रक्रिया निर्धारित समय-सीमा में पूरी की जाए, ताकि अनावश्यक विलंब को रोका जा सके गृह विभाग की सचिव कृष्णावैष्णी देसावतु ने बताया कि प्राइवेट सुरक्षा अभिकरण (चिनियमन) अधिनियम, 2005 के तहत निजी सुरक्षा एजेंसियों के नए लाइसेंस के लिए प्राप्त आवेदनों का निराकरण अधिकतम 60 दिवस की समय-सीमा में किया जाना है वहीं लाइसेंस नवीनीकरण से जुड़े आवेदनों का निराकरण 30 दिवस के भीतर करना अनिवार्य है।

उन्होंने बताया कि निजी सुरक्षा एजेंसियों के संचालकों, कर्मचारियों और अन्य संबंधित व्यक्तिों के चरित्र सत्यापन के लिए पुलिस जांच के बाद प्रतिवेदन भी 15 दिवस के भीतर संबंधित कार्यालय को भेजना होगा इससे लाइसेंस और नवीनीकरण की प्रक्रिया में तेजी आएगी तथा आवेदकों को अनावश्यक प्रतीक्षा नहीं करनी पड़ेगी। गृह विभाग द्वारा की गई समीक्षा में सामने आया कि कुछ जिलों में निजी सुरक्षा एजेंसियों से जुड़े जांच प्रतिवेदन लंबे समय से लंबित हैं इस पर विभाग ने संबंधित अधिकारियों को लंबित मामलों का प्राथमिकता के आधार पर निराकरण करने के निर्देश दिए हैं सचिव गृह ने कहा कि निजी सुरक्षा एजेंसियां कानून व्यवस्था और सुरक्षा व्यवस्था में महत्वपूर्ण भूमिका निभाती हैं इसलिए उनके संचालन से जुड़े लाइसेंस और सत्यापन की प्रक्रिया में पारदर्शिता एवं समयबद्धता आवश्यक है उन्होंने अधिकारियों को निर्देशित किया कि भविष्य में किसी भी आवेदन को निर्धारित समय-सीमा से अधिक लंबित न रखा जाए और शासन के निर्देशों का कड़ाई से पालन सुनिश्चित किया जाए।

प्रतिमा बागरी के बयान पर पूर्व विधायक कल्पना वर्मा का पलटवार, कहा— व्यक्तिगत विवाद में समाज विशेष को घसीटना दुर्भाग्यपूर्ण

मीडिया ऑडीटर, सतना (निप्र)। रैगांव की पूर्व विधायक कल्पना वर्मा ने प्रदेश की राज्यमंत्री प्रतिमा बागरी के उस बयान पर कड़ी प्रतिक्रिया व्यक्त की है, जिसमें उन्होंने अनुसूचित जाति (एससी) प्रमाण-पत्र विवाद से जुड़े मामले में कथित तौर पर ब्राह्मण और क्षत्रिय समाज पर छुआछूत जैसे आरोप लगाए थे वर्मा ने इसे निंदनीय बताते हुए कहा कि व्यक्तिगत या कानूनी विवाद में किसी समाज विशेष को घसीटना सामाजिक सद्भाव के लिए उचित नहीं है पूर्व विधायक ने कहा कि यदि किसी व्यक्ति की जाति या संबंधानिक पात्रता से जुड़ा मामला विचाराधीन है, तो उसका निर्णय केवल कानूनी दस्तावेजों और सक्षम प्राधिकारी के समक्ष प्रस्तुत साक्ष्यों के



आधार पर होना चाहिए किसी समाज विशेष का नाम लेकर अपने पक्ष को मजबूत करने का प्रयास न केवल अनुचित है बल्कि सामाजिक समरसता को भी प्रभावित करता है कल्पना वर्मा ने कहा कि विधानसभा चुनाव में प्रतिमा बागरी को सभी वर्गों और समाजों का समर्थन मिला था, जिनमें

ब्राह्मण, क्षत्रिय (राजपूत) सहित अन्य समुदायों के मतदाता भी शामिल थे। ऐसे में किसी भी समाज के प्रति इस प्रकार की टिप्पणी करना संवैधानिक मूल्यों और जनप्रतिनिधि की गरिमा के अनुरूप नहीं माना जा सकता उन्होंने कहा कि सार्वजनिक जीवन में रहने वाले जनप्रतिनिधियों के प्रत्येक बयान का समाज पर व्यापक प्रभाव पड़ता है इसलिए उन्हें अपने शब्दों के चयन में संयम बरतते हुए सामाजिक सोहार्द और संवैधानिक मर्यादाओं का विशेष ध्यान रखना चाहिए पूर्व विधायक ने आरोप लगाया कि इस प्रकार के बयान जिले के सामाजिक सद्भाव को प्रभावित कर सकते हैं उन्होंने यह भी कहा कि समाज इस तरह की टिप्पणियों को स्वीकार नहीं करेगा

नगर निगम परिषद में एल्डरमैन बने सुनील सेनानी, भाजपा कार्यकर्ताओं में खुशी की लहर



मीडिया ऑडीटर, सतना (निप्र)। भारतीय जनता पार्टी के वरिष्ठ एवं सक्रिय नेता सुनील सेनानी को नगर निगम परिषद का एल्डरमैन मनोनीत किए जाने पर भाजपा कार्यकर्ताओं, सामाजिक संगठनों एवं उनके समर्थकों में हर्ष का माहौल है उनके मनोनयन को संगठन के प्रति वर्षों की निष्ठा, जनसेवा और समाजहित में किए गए कार्यों का सम्मान माना जा रहा है। भाजपा कार्यकर्ताओं ने इसे पार्टी नेतृत्व का एक सकारात्मक निर्णय बताते हुए खुशी जाहिर की है सुनील सेनानी लंबे समय से सामाजिक एवं

राजनीतिक क्षेत्र में सक्रिय भूमिका निभाते हुए आमजन की समस्याओं के समाधान और जनकल्याण के कार्यों में निरंतर योगदान देते रहे हैं उन्होंने विभिन्न सामाजिक अभियानों में भागीदारी निभाने के साथ-साथ जरूरतमंद लोगों की सहायता और क्षेत्र के विकास से जुड़े मुद्दों को प्राथमिकता दी है उनकी सरल कार्यशैली, मिलनसार व्यक्तित्व और जनसेवा के प्रति समर्पण ने उन्हें जनता के बीच एक लोकप्रिय एवं भरोसेमंद नेता के रूप में स्थापित किया है एल्डरमैन मनोनीत होने के बाद भाजपा पदाधिकारियों, कार्यकर्ताओं एवं विभिन्न सामाजिक संगठनों के प्रतिनिधियों ने उन्हें बधाई एवं शुभकामनाएं दी समर्थकों ने विश्वास व्यक्त किया कि उनका अनुभव और संगठनात्मक क्षमता नगर निगम परिषद के कार्यों को नई दिशा देने में महत्वपूर्ण भूमिका निभाएगी।

पेपर लीक पर शिक्षा मंत्री के इस्तीफे की मांग,सोनम वांगचुक के समर्थन में ‘आप’ का विरोध प्रदर्शन

मीडिया ऑडीटर, सतना (निप्र)। आम आदमी पार्टी के केन्द्रीय नेतृत्व के निर्देशानुसार एवं आम आदमी पार्टी, मध्य प्रदेश के आह्वान पर तथा प्रदेश प्रभारी जितेंद्र सिंह तोमर के मार्गदर्शन में पेपर लीक मामले में शिक्षा मंत्री के इस्तीफे की मांग तथा देश के प्रख्यात वैज्ञानिक, शिक्षाविद् एवं पर्यावरणविद् सोनम वांगचुक के आमरण अनशन की केंद्र सरकार द्वारा की जा रही अनदेखी के विरोध में रविवार सायं सतना में शांतिपूर्ण विरोध मार्च आयोजित किया गया। विरोध मार्च डॉ. भीमराव अंबेडकर जी की प्रतिमा, सेमरिया चौक से प्रारंभ होकर बिरला रोड एवं सिंधी कैंप मोड़ होते हुए पुनः सेमरिया चौक पर संपन्न मार्च में आम आदमी पार्टी के पदाधिकारियों, कार्यकर्ताओं, युवाओं एवं



जामरूक नागरिकों ने बड़ी संख्या में भाग लेकर केंद्र सरकार को खिलाफ लोकतांत्रिक तरीके से अपना विरोध दर्ज करवाया इस अवसर पर वक्ताओं ने कहा कि देश के युवाओं के भविष्य से जुड़े पेपर लीक जैसे गंभीर मामलों में दोषियों के विरुद्ध कठोर कार्रवाई होना चाहिए तथा नैतिक जिम्मेदारी लेते हुए शिक्षा मंत्री को तत्काल इस्तीफा देना चाहिए उन्होंने कहा कि सोनम वांगचुक का आमरण अनशन युवाओं, शिक्षा व्यवस्था जनहित

के महत्वपूर्ण मुद्दों से जुड़ा हुआ है लेकिन केंद्र सरकार का लगातार मौन रहना अत्यंत दुर्भाग्यपूर्ण है आम आदमी पार्टी सतना के जिलाध्यक्ष डॉ.अमित सिंह ने कहा कि आम आदमी पार्टी लोकतांत्रिक मूल्यों, संविधान, शिक्षा में पारदर्शिता, युवाओं के अधिकार की लड़ाई निरंतर लड़ती रहेगी उन्होंने कहा कि यदि केंद्र सरकार शीघ्र सकारात्मक पहल नहीं करती है तो जनआंदोलन को और व्यापक रूप दिया जाएगा।

शहरवासियों को निर्बाध पेयजल उपलब्ध कराना सर्वोच्च प्राथमिकता : महापौर योगेश ताम्रकार ने जल व्यवस्था की समीक्षा कर अधिकारियों को दिए निर्देश



मीडिया ऑडीटर, सतना (निप्र)। शहरवासियों को स्वच्छ, पर्याप्त और नियमित पेयजल उपलब्ध कराने के उद्देश्य से नगर निगम प्रशासन ने जलापूर्ति व्यवस्था की समीक्षा तेज कर दी है। इसी क्रम में नगर निगम कार्यालय स्थित महापौर कक्ष में महापौर योगेश कुमार ताम्रकार की अध्यक्षता में पेयजल व्यवस्था को लेकर महत्वपूर्ण समीक्षा बैठक

आयोजित की गई बैठक में शहर की वर्तमान जलापूर्ति स्थिति, वितरण व्यवस्था, तकनीकी समस्याओं, आवश्यक सुधार कार्यों और नागरिकों को बेहतर पेयजल सुविधा उपलब्ध कराने के लिए किए जा रहे प्रयासों पर विस्तार से चर्चा की गई। बैठक में महापौर ताम्रकार ने अधिकारियों से शहर के सभी क्षेत्रों में पेयजल आपूर्ति की स्थिति की जानकारी ली और

आवश्यक दिशा-निर्देश दिए उन्होंने कहा कि नागरिकों को स्वच्छ और निर्बाध पेयजल उपलब्ध कराना नगर निगम की सर्वोच्च प्राथमिकता है जलापूर्ति व्यवस्था में किसी भी प्रकार की लापरवाही या उदासीनता स्वीकार नहीं की जाएगी। महापौर ने संबंधित अधिकारियों को निर्देशित किया कि शहर के प्रत्येक वार्ड में निर्धारित समय के अनुसार नियमित जलापूर्ति सुनिश्चित की उन्होंने कहा कि जहां भी पाइपलाइन, मोटर, वाल्व या अन्य तकनीकी समस्याओं के कारण जलापूर्ति प्रभावित हो रही है वहां तत्काल मरम्मत कार्य कराकर व्यवस्था सुचारु की जाए उन्होंने नागरिकों से प्रार्थना की कि पेयजल संबंधी शिकायतों का प्राथमिकता के आधार पर

निराकरण करने के निर्देश भी दिए उन्होंने कहा कि गर्मी एवं अन्य परिस्थितियों को ध्यान में रखते हुए जल वितरण व्यवस्था की लगातार निगरानी की जाए। अधिकारियों को निर्देशित किया गया कि जल स्रोतों, पंप हाउस और वितरण नेटवर्क की नियमित जांच कर आवश्यक सुधारात्मक कदम उठाए जाएं ताकि शहरवासियों को किसी भी प्रकार की असुविधा का सामना न करना पड़े। बैठक में जल विभाग से जुड़े विभिन्न कार्यों की प्रगति की समीक्षा की गई तथा भविष्य की कार्ययोजना पर भी चर्चा हुई महापौर ने अधिकारियों से कहा कि शहर की बढ़ती आवश्यकताओं को देखते हुए पेयजल व्यवस्था को और अधिक मजबूत एवं प्रभावी बनाया जाए।

टेढ़ी पतवनिया पंचायत में ‘सरपंच पति’ पर पंचायत संचालन के आरोप, ग्रामीणों ने करोड़ों की अनियमितताओं की जांच मांगी

मीडिया ऑडीटर, सतना (निप्र)। मझगावां जनपद पंचायत की ग्राम पंचायत टेढ़ी पतवनिया में महिला आरक्षण की मंशा पर सवाल खड़े हो रहे हैं ग्रामीणों का आरोप है कि निर्वाचित महिला सरपंच के स्थान पर उनके पति नरेंद्र प्रताप सिंह पंचायत का संचालन कर रहे हैं उनका कहना है कि पंचायत की बैठकों, विकास कार्यों, प्रशासनिक निर्णयों और वित्तीय मामलों में सरपंच पति की भूमिका प्रमुख रहती है, जबकि महिला सरपंच की भागीदारी केवल औपचारिक कार्यक्रमों तक सीमित है ग्रामीणों के अनुसार महिला सरपंच स्वतंत्रता दिवस और गणतंत्र दिवस जैसे राष्ट्रीय पर्वों पर ध्वजारोहण करती हैं लेकिन पंचायत के नियमित कार्यों में उनकी सक्रिय उपस्थिति दिखाई

नहीं देती उनका कहना है कि इससे पंचायतों में महिलाओं को नेतृत्व देने के उद्देश्य से लागू किए गए 50 प्रतिशत आरक्षण की भावना प्रभावित हो रही है ग्रामीणों ने पंचायत में वित्तीय अनियमितताओं के भी गंभीर आरोप लगाए हैं उनका दावा है कि पिछले चार वर्षों में विकास कार्यों के नाम पर 15 से 20 लाख रुपये की राशि में गड़बड़ी हुई है इसके अलावा विधायक निधि से पुराने नाले की सफाई एवं गहरीकरण के नाम पर करीब 24 लाख रुपये के भुगतान पर भी सवाल उठाए गए हैं ग्रामीणों का आरोप है कि मौके पर हुए कार्य और भुगतान में बड़ा अंतर है तथा पूरे कार्यकाल के विकास कार्यों की निष्पक्ष जांच कराई जाए तो बड़े पैमाने पर वित्तीय अनियमितताएं सामने आ सकती हैं।

बाघ शिकार मामले के मुख्य आरोपी की मौत, 14 गायब नाखूनों का रहस्य बरकरार

मीडिया ऑडीटर, सतना (निप्र)। मझगावां वन परिक्षेत्र में करंट लगाकर बाघ का शिकार करने और उसके नाखून व केनाइन (नुकीले दांत) निकालने के चर्चित मामले में फरार मुख्य आरोपी मुन्ना कोल की गिरफ्तारी से पहले ही मौत हो गई 18 जुलाई को हुई उसकी मौत के बाद वन विभाग की जांच को बड़ा झटका लगा है, क्योंकि बाघ के अब भी लापता 14 नाखूनों की जानकारी उसी के पास होने की बात सामने आई थी वन विभाग के अनुसार मामले में गिरफ्तार 10 आरोपियों ने पूछाछाछ के दौरान बताया था कि बाघ के नाखूनों और उनके ठिकाने की पूरी जानकारी केवल मुन्ना कोल को थी। विभाग को उम्मीद थी कि उसकी गिरफ्तारी के बाद गायब



नाखून और अन्य साक्ष्य बरामद हो सकेगे लेकिन उसकी मौत के साथ जांच की अहम कड़ी टूट गई। जांच में यह भी सामने आया कि बाघ की मौत के बाद मुन्ना कोल ने उसके करीब पैर काटकर अलग स्थान पर जमीन में गाड़ दिए थे वहीं दो अन्य आरोपियों सत्यम और शुभम ने बाघ के केनाइन निकाल दिए थे बाद में अन्य आरोपियों द्वारा नाखून मांगने पर मुन्ना ने दावा किया था कि जमीन में दबे पैर किसी जंगली जानवर ने निकाल लिए जिससे केवल चार नाखून ही मिल सके।

निर्माण श्रमिकों के लिए विशेष आयुष्मान कार्ड शिविर, 22 जुलाई तक संजीवनी हॉस्पिटल में बनेगा कार्ड

मीडिया ऑडीटर, सतना (निप्र)। मध्यप्रदेश भवन एवं अन्य संनिर्माण कर्मकार मंडल के अंतर्गत पंजीकृत निर्माण श्रमिकों और उनके परिवारों को स्वास्थ्य सुविधाओं से जोड़ने के उद्देश्य से नगर पालिक निगम सतना क्षेत्र में विशेष आयुष्मान कार्ड निर्माण शिविर का आयोजन किया जा रहा है। यह शिविर 22 जुलाई 2026 तक संजीवनी हॉस्पिटल बरदाहीह, सतना में आयोजित किया जाएगा। सहायक श्रमायुक्त, रीवा संभाग सतना ने जानकारी देते हुए बताया कि इस विशेष शिविर में पंजीकृत निर्माण श्रमिकों के साथ-साथ उनके परिवार के सदस्यों के भी आयुष्मान कार्ड बनाए जाएंगे इस पहल का उद्देश्य श्रमिक परिवारों को भविष्य में बेहतर

और निःशुल्क स्वास्थ्य सेवाओं का लाभ उपलब्ध कराना है। उन्होंने बताया कि आयुष्मान कार्ड के माध्यम से पात्र हितग्राही शासन द्वारा निर्धारित अस्पतालों में उपचार की सुविधा प्राप्त कर सकेंगे इससे आर्थिक रूप से कमजोर श्रमिक परिवारों को गंभीर बीमारियों के इलाज में आर्थिक सहायता मिलेगी और स्वास्थ्य सेवाओं तक उनकी पहुंच आसान होगी सहायक श्रमायुक्त ने संजीवनी हॉस्पिटल में माहदेवा और आसपास के क्षेत्रों में निवास करने वाले सभी पंजीकृत निर्माण श्रमिकों से अपील की है कि वे निर्धारित अवधि के भीतर शिविर स्थल पर पहुंचकर स्वयं और अपने परिवार के सदस्यों के आयुष्मान कार्ड अवश्य बनवाएं।